

Il-Ġurnal Uffiċjali tal-Unjoni Ewropea

C 70



Edizzjoni bil-Malti

Informazzjoni u Avviżi

Volum 52

24 ta' Marzu 2009

Avviż Nru

Werrej

Pagna

I *Riżoluzzjonijiet, Rakkomandazzjonijiet u Opinjonijiet*

OPINJONIJIET

Il-Kunsill

2009/C 70/01	Opinjoni tal-Kunsill tal-10 ta' Marzu 2009 dwar il-Programm ta' Stabbiltà aġġornat tal-Italja 2008-2011	1
2009/C 70/02	Opinjoni tal-Kunsill tal-10 ta' Marzu 2009 dwar il-Programm ta' Konverġenza aġġornat tal-Litwanja 2008-2011	8
2009/C 70/03	Abbozz ta' opinjoni tal-Kunsill tal-10 ta' Marzu 2009 dwar il-Programm ta' Stabbiltà aġġornat tal-Lussemburgu 2008-2010	13

II *Komunikazzjonijiet*

KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

Il-Kummissjoni

2009/C 70/04	Ebda oppożizzjoni għal konċentrazzjoni notifikata (Kaž COMP/M.5427 — Dexia Credit Local/Dexia Kommunalkredit Bank) ⁽¹⁾	19
2009/C 70/05	Awtorizzazzjoni ta' l-ghajjuna Statali fil-qafas tad-Dispożizzjonijiet ta' l-Artikoli 87 u 88 tat-Trattat tal-KE — Fir-rigward ta' dawn il-każijiet il-Kummissjoni ma tqajjimx oġġezzjonijiet	20

MT

IV *Informazzjoni*

INFORMAZZJONI MINN ISTITUZZJONIJET U KORPI TAL-UNJONI EWROPEA

Il-Kunsill

2009/C 70/06	Lista ta' hatriet imwettqin mill-Kunsill — Jannar u Frar 2009 (Qasam soċjali)	22
--------------	---	----

Il-Kummissjoni

2009/C 70/07	Rata tal-kambju ta' l-euro	24
--------------	----------------------------------	----

INFORMAZZJONI MILL-ISTATI MEMBRI

2009/C 70/08	Informazzjoni kkomunikata mill-Istati Membri fir-rigward ta' għajnuna mill-Istat mogħtija taħt ir-Regolament tal-Kummissjoni (KE) Nru 1628/2006 dwar l-applikazzjoni ta' l-Artikoli 87 u 88 tat-Trattat tal-KE dwar għajnuna ta' investiment nazzjonali reġjonali ⁽¹⁾	25
--------------	--	----

V *Avviżi*

ATTI OHRAJN

Il-Kummissjoni

2009/C 70/09	Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografiċi u d-denominazzjonijiet tal-orijini għal prodotti agrikoli u oġġetti tal-ikel	27
--------------	--	----

Rettifikazzjonijiet

2009/C 70/10	Rettifika għal-lista ta' ilmijiet minerali naturali rikonoxxuti mill-Istati Membri (ĠU C 54, 7.3.2009)	32
--------------	--	----



⁽¹⁾ Test b'rilevanza għaż-ŻEE

I

(Riżoluzzjonijiet, Rakkomandazzjonijiet u Opinjonijiet)

OPINJONIJIET

IL-KUNSILL

OPINJONI TAL-KUNSILL

tal-10 ta' Marzu 2009

dwar il-Programm ta' Stabbiltà aġġornat tal-Italja 2008-2011

(2009/C 70/01)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(3) tiegħu,

Wara li kkunsidra r-rakkomandazzjoni tal-Kummissjoni,

Wara li kkonsulta mal-Kumitat Ekonomiku u Finanzjarju,

TA DIN L-OPINJONI:

- (1) Fl-10 ta' Marzu 2009 l-Kunsill eżamina l-programm aġġornat ta' stabbiltà tal-Italja, li jkopri l-perijodu bejn l-2008 u l-2011.
- (2) Billi ziedet mad-dgħufija strutturali antika li fixklet tkabbir sodisfaċenti tal-produttività għal bosta snin, it-tnaqqis globali fir-ritmu ekonomiku qiegħed jolqot l-ekonomija tal-Italja b'mod ahrax, anki jekk s'issa l-livell baxx tad-dejn tas-settur privat Taljan u sistema finanzjarja relattivament soda taw f'tit kenn mill-impatt dirett tal-kriżi finanzjarja. Tnaqqis notevoli fit-tkabbir tal-PDG reali fl-Italja kien diġà fis-sehh fin-nofs tal-2007, ferm qabel ma sserjat il-kriżi tas-suq finanzjarju. Hija nbidlet f'riċessjoni fit-tieni nofs tal-2008, imbuttata minn tnaqqis fid-domanda domestika u fl-esportazzjonijiet. It-treġġiġ tal-kunfidenza tan-negozju u l-konsumatur, l-iżgurar tal-aċċess għall-kreditu, partikolarment għall-SMEs, l-iffaċilitar tal-adattar fis-suq tax-xogħol biex jiġi ttrattat il-qgħad li qed jiżdied u jittejbu l-kondizzjonijiet għat-tkabbir tal-produttività u kompetittività miżjuda tal-ispiża huma sfidi ewelnin għall-perijodu qasir. Fid-dawl tad-dejn għoli hafna tal-gvern u l-piż assoċjat tal-imghax, ir-reazzjoni tal-gvern Taljan għal dawn l-isfidi trid bir-reqqa tinżamm f'ekwilibriju mal-htieġa li jiġi evitat deterjorament sostanzjali tal-finanzi pubbliċi. Il-qagħda fiskali ppjanata fl-2009 hija fil-biċċa l-kbira newtrali.

⁽¹⁾ ĠU L 209, 2.8.1997, p. 1. Id-dokumenti msemminja f'dan it-test jinsabu fuq il-website li ġej:
http://ec.europa.eu/economy_finance/about/activities/sgp/main_mt.htm

F'dan il-kuntest, il-gvern adotta pjan ta' rilancé f'Novembru 2008 f'konformità mal Pjan Ewropew ta' Rilancé Ekonomiku (EERP), li jimmira li jappoġġja l-familji u d-ditti b'introjtu baxx, filwaqt li jaċċellera l-investment pubbliku. Gew adottati miżuri ulterjuri fi Frar 2009 biex jappoġġjaw id-domanda għal prodotti li jservu fit-tul li huma effiċjenti mil-lat ta' enerġija. Madankollu, jibqa' l-fatt li l-kriżi ekonomika qed titfa' piż kbir fuq il-finanzi pubbliċi Taljani.

- (3) Ix-xenarju makroekonomiku li jservi ta' bażi għall-programm jipprevedi li, wara li jaqa' b'0,6 % fl-2008, il-PDG reali għandu jiċkien ulterjorment fl-2009, bi 2 %. It-tkabbir reali tal-PDG mistenni jir-kupra moderatament, għal 0,3 %, fl-2010 u aktar deċiżivament, għal 1 %, fl-2011. Dawn il-previżjonijiet makroekonomiċi jiehdu kont il-miżuri ta' rkupru adottati fit-28 ta' Novembru, iżda l-impatt ekonomiku mistenni tagħhom mhuwiex ikkwantifikat. Meta mqabbel mal-informazzjoni disponibbli bħallissa ⁽¹⁾, li nharġet wara d-data ta' skadenza għall-projezzjonijiet tal-programm, it-tkabbir ekonomiku jista' jkun saħansitra aktar baxx minn dak ipprojetat fil-programm. Ukoll fid-dawl ta' dan, il-projezzjonijiet fil-programm għall-2009 fir-rigward tal-impjiegi jidhru li huma pjuttost ottimistiċi, partikolarment f'dak li għandu x'jaqsam mas-siġhat maħduma. B'kuntrast ma' dan, il-projezzjonijiet għall-inflazzjoni jidhru realistiki. Il-prospetti ta' inflazzjoni tal-programm u l-moderazzjoni li sservi ta' bażi għat-tkabbir tal-ispiza tax-xogħol għal kull unità ta' prodott fuq firxa medja ta' żmien jimplikaw xi trażżin tat-telf tal-kompetittività li l-Italja ilha tesperjenza mill-aħħar tas-snin disġin.
- (4) It-tbassir proviorju tal-2009 tas-servizzi tal-Kummissjoni tistima li l-iżbilancé ġenerali tal-gvern żdied għal 2,8 % tal-PDG fl-2008, meta mqabbel mal-mira tal-iżbilancé ta' 2,2 % fl-aġġornament tal-programm ta' Novembru 2007. Ir-risultat li huwa oġġla milli kif kien mistenni sehh minkejja effett ta' bażi pożittiva, minhabba li l-iżbilancé tal-2007 issa ġie rrapportat bħala 1,6 % tal-PDG meta mqabbel mat-2,4 % mistennija fil-programm preċedenti. Il-pożizzjoni ta' tluq ahjar tal-2007 tpattiet u mhux bi ftit minn żviluppi fl-2008, parzjalment relatati mal-kondizzjonijiet ekonomiċi diffiċli. Barra dan, rati oġġla tal-imghax involvew spejjeż miżjuda tas-servizz tad-dejn. Waqgħa fit-tkabbir tal-introjtu apparti l-impatt tal-effetti tat-tnaqqis fir-ritmu ekonomiku tirrifletti l-implimentazzjoni ta' bosta miżuri diskrezzjonarji, speċifikament: l-adozzjoni ta' dawk li jhaddmu fl-2008 tal-qtugħ tar-rati fiskali fuq il-haddiema (għall-haddiema b'kuntratti permanenti) previst għall-2007, l-abolizzjoni kompluta tat-taxxa fuq proprjetà residenzjali primarja u d-differiment għall-2009 ta' whud mill-iskadenzi għall-hlas tat-taxxa adottati mal-pakkett ta' rilancé ekonomiku fl-aħħar tal-2008. L-iżbilancé strutturali — jiġifieri, l-iżbilancé aġġustat ċiklikament nett minn miżuri ta' darba u miżuri temporanji ohra — huwa smat li żdied b'0,5 ta' punt percentwali tal-PDG relattiv mal-2007. Dan jikkompara ma' titjib ta' 0,25 ta' punt percentwali ppjanat fl-aġġornament ta' Novembru 2007 tal-programm.
- (5) Skont il-programm, l-iżbilancé huwa mmirat li jiżdied minn 2,6 % tal-PDG fl-2008 għal 3,7 % tal-PDG fl-2009, 'il fuq mill-valur ta' referenza ta' 3 %. Dan jikkompara ma' projezzjoni ta' żbilancé ta' 3,8 % fit-tbassir proviorju tas-servizzi tal-Kummissjoni. It-tweessigh tal-iżbilancé jirrifletti l-attività tal-istabilizzaturi awtomatiċi, filwaqt li l-politika fiskali ppjanata hija ġeneralment newtrali. B'mod partikolari, it-tkabbir tan-nefqa primarja, għalkemm moderat bi standards storiċi, (3,1 % mil-lat nominali meta mqabbel ma' 4,5 % bħala medja matul il-perijodu 1999-2007), huwa preżunt li jiskorri sewwa t-tkabbir nominali tal-PDG. It-tkabbir tal-introjtu għandu jbatti konsiderevolment, iżda b'inqas mill-baży tat-taxxa, li jirrifletti wkoll tahlita ta' miżuri diskrezzjonarji ta' darba u permanenti adottati mal-pakketti fiskali ta' rilancé u ta' tliet snin, kif ukoll żviluppi pożittivi fil-kontributi soċjali. Rati iktar baxxi tal-imghax għandhom jimbuttaw 'l isfel b'mod marginali n-nefqa fuq l-imghax, minkejja dejn oġġla, u b'hekk jagħtu ftit nifs lill-finanzi pubbliċi. B'risultat ta' dawn l-iżviluppi l-bilanċ strutturali rikalkolat mis-servizzi tal-Kummissjoni fuq il-baży tal-informazzjoni fil-programm għandhom jittejb'u bi 0,25 ta' punt percentwali tal-PDG meta mqabbel mal-2008.
- (6) Fir-rigward tal-istrategija baġitarja li tifrex fuq medda medja ta' żmien, il-programm jikkonferma l-impenn għall-Għan tat-Terminu Medju (MTO) ta' pożizzjoni baġitarja mil-lati strutturali, iżda mhux id-data mmirata tal-2011 għall-kisba tiegħu. Il-kriżi ekonomika timplika dewmien fil-pjan ta' konsolidazzjoni baġitarja li jinsab fil-pakkett fiskali ta' tliet snin approvat fis-sajf tal-2008. Il-garanzija għall-aġġustament ibbazat fuq in-nefqa li ġie ċċarat f'dak il-pakkett hija mtennija, partikolarment permezz tal-konferma ġenerali tal-previżjonijiet li jifirxu fuq medda medja ta' żmien għall-kategoriji ta' nefqa

⁽¹⁾ Din l-evalwazzjoni tiegħi inkunsiderazzjoni b'mod speċjali t-tbassir proviorju tal-2009 tas-servizzi tal-Kummissjoni, iżda wkoll informazzjoni ohra li saret disponibbli minn dak iż-żmien 'il hawn.

individwali u l-miżuri biex jinkiseb. Minkejja dan, għalkemm ippjanata li tkun newtrali għall-baġit, l-implimentazzjoni tal-pakkett ta' rilanċ timplika xi differiment tal-aġġustament ibbażat fuq in-nefqa, minhabba l-aċċelerazzjoni ta' investiment u tal-hlasijiet ta' darba lill-familji fl-2009. Wara ż-żieda f'daqqa projettata fl-2009, il-proporzjon primarju ta' nefqa mqabbla mal-PDG għandu bil-mod jitreġġa għal livell simili ta' dak stmat għall-2008 bis-saħha ta' kondizzjonijiet ekonomiċi mtejbja u żidiet annwali mraġżna hafna ppjanati matul l-2010-2011 (0,8 % bħala medja mil-lat nominali). Il-proporzjon ta' introjtu mqabbel mal-PDG huwa previst li jżidied bi ftit bejn l-2008 u l-2011. Wara li lahaq quċċata fl-2009, l-iżbilanċ kumplessiv huwa ppjanat li jonqos għal 3,3 % tal-PDG fl-2010 u għal 2,9 % tal-PDG fl-2011. Irkupru previst fin-nefqa fuq l-imghax mill-2010 jimplika li l-bilanċ primarju huwa ppjanat li jittejjeb b'ritmu aktar mghaġġel. Il-bilanċ strutturali rikalkolat għandu jkompli jittejjeb fl-2010 u l-2011, b'punt perċentwali 1 kumulattiv tal-PDG. Il-konsolidazzjoni fiskali ppjanata matul l-2010-2011 hija mmexxija mir-restrizzjonijiet imnissla mid-dejn għoli hafna tal-gvern. Wara li żdied għal ftit inqas minn 106 % tal-PDG fl-2008, li jirrifletti wkoll l-akkumulazzjoni prekawwjonarja ta' assi likwidi miżmuma mal-Bank tal-Italja, il-proporzjon ta' dejn gross tal-gvern huwa previst li jkompli jżidied fl-2009 u l-2010, għal quċċata ta' 112 % tal-PDG, qabel ma jonqos bi ftit għal 111,6 % fl-2011. Il-kawżi ewlenin ta' dawn l-iżviluppi huma l-eċċessi primarji baxxi ppjanati u t-tkabbir nominali mraġżan tal-PDG. L-aġġustament ta' stock/flussi previst fil-programm huwa relattivament żgħir iżda ma jinkorporax l-implimentazzjoni possibbli tal-iskema tar-rikapitalizzazzjoni tal-bank adottata mal-pakkett ta' rilanċ, u s'ssa għadha ma gietx użata.

- (7) Ir-riżultati tal-iżbilanċ jistgħu jkunu oghla milli previsti fil-programm matul il-perijodu kopert. L-ewwelnett, it-tkabbir ekonomiku jista' jkun iktar baxx. It-tieni, iż-żieda mraġżna fin-nefqa primarja ppjanata matul l-2010-2011 tirrikjedi implimentazzjoni stretta, fil-livelli kollha tal-gvern, tal-aġġustament ibbażat fuq in-nefqa li jservi ta' bażi għall-pakkett ta' tliet snin adottat fis-sajf tal-2008. It-tielet, il-projezzjonijiet tal-programm għall-kontributi soċjali, notevolment għall-2009, ma jistgħux jimmat-terjalizzaw, anki fid-dawl tas-suppożizzjonijiet pjuttost favorevoli għat-tkabbir tal-impjieg. Fl-aħhar, minkejja li huwa ppjanat li jkun kompletament finanzjat, il-pakkett ta' rilanċ adottat f'Novembru 2008 u l-inċentivi fiskali godda għax-xiri ta' prodotti li jservu fit-tul adottati fi Frar 2009 (mhux inkorporati fil-programm) jistgħu jaffettwaw ir-riżultat baġitarju tal-2009. Għall-istess raġunijiet, l-evoluzzjoni tal-proporzjon tad-dejn mill-2009 'l quddiem tista' tkun inqas favorevoli milli previst fil-programm. Il-proporzjon tad-dejn gross jista' wkoll ikun affettwat minn introduzzjonijiet kapitali possibbli fis-settur tal-banek.
- (8) L-impatt baġitarju fuq perijodu twil tat-tixjij fl-Italja huwa inqas mill-medja tal-UE, bin-nefqa tal-pensjonijiet turi zieda iktar limitata milli bħala medja fl-UE bis-saħha tar-riformi adottati tal-pensjonijiet. Minkejja dan, in-nefqa fuq il-pensjonijiet bħala proporzjon tal-PDG tibqa' fost l-ogħla fl-UE u l-projezzjonijiet jiddependu mis-suppożizzjoni li r-riformi adottati jiġu kompletament implimentati, b'mod partikolari li l-koeffiċjenti attwarjali riveduti, li huma kompletament konsistenti mal-prinċipju kontributorju li jservi ta' bażi għas-sistema riformata tal-pensjonijiet, ikunu applikati sa mill-2010. Miżuri addizzjonali jistgħu jitqiesu, notevolment għal zieda ulterjuri fl-età tal-irtirar, partikolarment għan-nisa. Dan għandu jippermetti r-riallokazzjoni ta' nefqa soċjali biex jittiehdu passi lejn sistema aktar komprensiva u uniformi tal-benefiċċji li tiżgura inċentivi adattati tax-xogħol u politiki effettivi ta' attivazzjoni. Il-pożizzjoni baġitarja fl-2008 kif stmata fil-programm, li hija aghar mill-pożizzjoni ta' tluq tal-programm ta' qabel, għandha tkun biżżejjed biex tistabbilizza l-proporzjon attwali tad-dejn iżda ma tikkontribwixx biex tpatti għall-impatt baġitarju tat-tixjij previst fuq medda twila ta' żmien. Barra minn hekk, il-livell attwali tad-dejn gross huwa ferm oghla mill-valur ta' referenza tat-Trattat. Il-kisba u l-preservazzjoni tal-eċċessi primarji għolja matul il-medda ta' żmien medja għandhom jikkontribwixxu għat-tnaqqis tar-riskji medji għas-sostenibilità tal-finanzi pubbliċi.
- (9) Sar progress sinifikanti f'dawn l-aħhar snin biex jittejjeb il-qafas fiskali, prekondizzjoni ewlenija għal strateġija kredibbli ta' aġġustament ibbażat fuq in-nefqa mifruxa fuq medda ta' żmien medja u sostnuta minn effettività tal-ispiża msahha u minn effiċjenza tan-nefqa pubblika. Il-pakkett fiskali ta' tliet snin adottat fis-sajf tal-2008 isahhah il-qafas fiskali mifrux fuq medda ta' żmien medja billi jiċċara limiti dettaljati annwali għal kull nefqa individwali ta' oġġett u jappoġġghom b'miżuri estensivi. Bosta inizjattivi oħra ġew introdotti biex itejbu l-istituzzjonijiet baġitarji. L-istruttura tal-baġit tal-istati giet razzjonalizzata bl-introduzzjoni ta' klassifika bbażata fuq programm li tippermetti allokazzjoni aqwa tar-riżorsi f'konformità mal-oġġettivi politiki tal-gvern. Il-ministeri għandhom aktar flessibilità biex iwettqu riallokazzjonijiet fir-riżorsi bejn programmi ta' infiq skont il-prijoritajiet. Eżerċizzju pilota tar-reviżjoni tan-nefqa twettaq f'hames ministeri biex tiġi vvalutata l-effettività tal-ispiża tan-nefqa

pubblika u issa hemm l-intenzjoni li dan isir parti integrali tal-proċess baġitarju. Issa heww il-mekkanizmi ta' infurzar tal-Patt ta' Stabilità Domestika, li jamministra r-relazzjonijiet fiskali bejn il-livelli differenti tal-gvern. Fl-ahhar, qed jittiehdu passi importanti biex jittejjbu l-effiċjenza u l-effettività tal-ispiża tal-amministrazzjoni pubblika, inter alia billi ssir promozzjoni ta' użu aktar razzjonali tar-riżorsi disponibbli u sistema aqwa tal-ippremjar tal-mertu. Għall-gejjieni, sfida ewlenija għall-governanza fiskali hija t-tfassil ta' qafas ġdid għall-federalizmu fiskali li jiżgura r-responsabilità tal-gvernijiet lokali u jrawwem l-effiċjenza.

- (10) Fl-ahhar tal-2008, b'reazzjoni għall-kriżi finanzjarja globali, l-awtoritajiet Taljani adottaw serje ta' miżuri mmirati biex jipproteġu lil min ifaddal u biex jippreservaw livelli adegwati ta' likwidità bankarja u ta' kapitalizzazzjoni. Dawn jippermettu lill-gvern, sal-ahhar tal-2009, li jintroduci kapital fil-banek f'sitwazzjonijiet ta' inadegwatezza tal-kapital u li jggarantixxi l-impenji sa massimu ta' hames snin. Barra minn dan, giet offruta garanzija statali supplementari għad-depożiti fil-banek kummerċjali, li jsaħhu b'mod ulterjuri l-livell relattivament diġà għoli ta' protezzjoni offrut mill-iskema interbankarja tal-assikurazzjoni tad-depożiti (li jagħti kopertura għal ftit aktar minn EUR 100 000).

Fl-ahhar, bl-ghan li jsaħhah il-kapaċità generali tas-sistema għal finanzjament ta' attività ekonomika, il-Ministeru tal-Ekonomija u l-Finanzi ngħatalu l-permess li jagħti garanzija għall-istrumenti finanzjarji mahruġa minn banek sodi u elenkati li għandhom jikkwalifikaw bħala kapital regolatorju. L-intervent pubbliku, stmat fil-programm fil-livell ta' EUR 10 biljun (madwar 0,7 % tal-PDG), huwa mahsub li jkun temporanju u l-banek li jagħmlu użu minnu jridu jintrabtu li jagħtu self lill-familji u l-SMEs fuq termini u kondizzjonijiet xierqa.

- (11) Fi hdan pożizzjoni fiskali generalment newtrali, il-gvern ha miżuri biex jappoġġa l-ekonomija, f'konformità mal-EERP, li jammontaw għal madwar 0,4 % tal-PDG fl-2009 u 0,2 % fl-2010. L-impatt baġitarju ta' dawn il-miżuri, skont l-istimi uffiċjali, jitpatta kompletament mill-introjti ta' darba u minn xi żidiet permanenti tat-taxxa, li fil-biċċa l-kbira joriġinaw mill-għieda kontra l-evazzjoni u l-evitar tat-taxxa. Miżuri li jappoġġjaw l-introjt disponibbli tal-familji u jregġgħu l-kunfidenza tal-konsumatur inkluż it-trasferiment ta' darba ta' kontanti lill-unitajiet familjali b'introjt baxx, estensjonijiet ta' benefiċċji tal-qgħad lil haddiema atipici u l-iffriżar ta' tariffi ta' whud mis-servizzi pubbliċi. Appoġġ lil kumpanniji jingħata fil-biċċa l-kbira fil-forma ta' differiment ta' skadenzi ta' żmien għal hlas tat-taxxa u tnaqqis tal-piż tat-taxxa fuq id-dhul korporattiv. L-eżenzjon mit-taxxa fuq pagi relatati mal-prestazzjoni tipprova trawwem il-produttività filwaqt li jitnaqqsu l-ispejjeż tax-xogħol. Fl-ahhar, il-gvern qed jipprova jagħmel riallokazzjoni tal-fondi disponibbli tal-UE jew daww nazzjonali biex jaċċellera l-implimentazzjoni ta' proġetti tal-infrastruttura ta' prijorità. Il-miżuri huma mmirati u f'waqthom, bil-kondizzjoni li l-aċċellerazzjoni ppjanata tal-investiment pubbliku tinkiseb, u l-biċċa l-kbira tagħhom huma ta' natura temporanja. Għalhekk, ir-riversibilità tagħhom hija żgurata, għalkemm mhux kompletament. Il-pakkett huwa reazzjoni adegwata għall-kriżi ekonomika fid-dawl tal-proporzjon għoli hafna tad-dejn. F'dan il-kuntest, u fid-dawl tal-htieġa li tiġi indirizzata l-isfida tal-produttività u tittiejjeb il-pożizzjoni kompetittiva esterna, ir-riformi strutturali, inkluż it-tisħiħ tal-qafas għall-kompetizzjoni, huma partikolarment rilevanti għall-Italja. Għadd ta' miżuri strutturali mhabbra, jekk ikunu diġà operazzjonali fl-2009, jistgħu jappoġġjaw b'mod ulterjuri r-rilanc u jtejjbu r-reżiljenza tal-ekonomija. Dawn jinkludu inizjattivi għat-trawwim tal-innovazzjoni industrijali, il-promozzjoni tal-użu ta' sorsi ta' enerġija rinnoabbli u tal-iffrankar tal-enerġija u t-tnaqqis tal-piż amministrattiv. Passi riċenti mill-imsieħba soċjali biex jimmodifikaw il-qafas ta' negozjar, appoġġjati mill-inizjattivi fiskali msemmija qabel fuq pagi relatati mal-prestazzjoni, jistgħu jawsslu għall-konfigurazzjoni aqwa tal-iżviluppi tal-paga u l-produttività. Dawn il-miżuri huma relatati mal-aġenda ta' riforma li tifrex fuq medda ta' żmien medja u r-rakkomandazzjonijiet speċifiċi għall-pajjiżi proposti mill-Kummissjoni fit-28 ta' Jannar 2009 skont l-Istrateġija ta' Lisbona għat-Tkabbir u l-Impjiegi.

- (12) Wara li żdied b'mod ulterjuri fl-2009, l-iżbilanċ huwa projettat li jiċkien gradwalment matul il-perjodu tal-programm. Minkejja dan, tnaqqis tal-iżbilanċ kumplessiv taht it-3 % tal-PDG sal-2011, kif imbassar fil-programm, ser jirrikjedi impenn qawwi fid-dixxiplina fiskali u li l-Italja tkun lesta li tadotta miżuri addizzjonali jekk ikun meħtieġ. Il-proporzjon tad-dejn ser ikun qed jiżdied matul il-perijodu tal-programm, u jmur iktar 'il bogħod mill-valur ta' referenza.

- (13) Fir-rigward tar-rekwiżiti tad-dajta speċifikati fil-kodiċi ta' kondotta għall-programmi ta' stabbiltà u ta' konvergenza, il-programm jagħti d-dejta obbligatorja kollha u l-biċċa l-kbira tad-dejta mhux obbligatorja ⁽¹⁾.

Il-konkluzjoni globali hija li l-politika fiskali u l-pakkett ta' rilanċ ekonomiku għall-2009 huma konformi mal-Pjan Ewropew ta' Rilanċ Ekonomiku (EERP) u jista' jitqies bħala adegwat fid-dawl tal-proporzjon għoli hafna tad-dejn. B'riflessjoni tal-kriżi ekonomika qawwija assoċjata mal-kriżi finanzjarja, l-iżbilanċ kumplessiv mistenni jiżdied b'mod sinifikanti fl-2009 għal aktar mit-3 % tal-valur ta' referenza tal-PDG. Fl-2010 u l-2011, il-programm jipprevedi aġġustament ibbażat fuq in-nefqa, li għandu jbaxxi l-iżbilanċ għal ftit inqas minn 3 % tal-PDG fl-2011. Minkejja dan, il-kisba tal-miri ta' iżbilanċ matul il-perijodu tal-programm tista' tixxekkel minhabba li t-tkabbir ekonomiku jista' jkun saħansitra inqas milli ppjanat. Barra hekk, illaxkar potenzjali fl-implimentazzjoni tat-trażżin ippjanat fin-nefqa primarja jista' jimmaterjalizza, għalkemm il-qafas fiskali mtejjeb isahhah il-kondizzjonijiet għad-dixxiplina fiskali u l-effiċjenza fl-infiq. Il-proporzjon tad-dejn mistenni jiżdied minn 104,1 % tal-PDG fl-2007 għal aktar minn 111 % tal-PDG sal-aħħar tal-perijodu tal-programm. Il-proporzjon tad-dejn gross jista' jiżdied aktar ukoll bħala riżultat tal-injezzjonijiet ta' kapital possibbli fis-settur tal-banek. Fl-aħħar, dgħufijiet strutturali importanti għadhom qed ifixxlu t-tkabbir sostnut tal-produttività fl-Italja u jtellfu l-pożizzjoni kompetittiva esterna tagħha, filwaqt li l-kompożizzjoni attwali ta' nfiq soċjali mhijiex ta' appoġġ għall-aġġustament fis-suq tax-xogħol.

Fid-dawl tal-valutazzjoni ta' hawn fuq, l-Italja qiegħda tiġi mistiedna biex:

- (i) timplimenta l-politika fiskali ppjanata għall-2009 u twettaq b'mod determinat it-triq ta' aġġustament ippjanat matul il-perijodu tal-programm biex tiddirigi l-proporzjon għoli hafna ta' dejn f'rota ta' tnaqqis kontinwu u tiżgura s-sostenibilità finanzjarja fit-tul tal-finanzi pubbliċi;
- (ii) tkompli l-progress li sar biex tittejjeb l-amministrazzjoni fiskali u l-hidma fuq qafas ġdid għall-federalizmu fiskali li jiżgura r-responsabbiltà tal-gvernijiet lokali u jenfasizza d-dixxiplina fiskali;
- (iii) issegwi sforzi biex ittejjeb il-kwalità tal-finanzi pubbliċi billi tiffoka fuq l-effiċjenza u l-kompożizzjoni tal-infiq, ukoll billi tagħmel riallokazzjoni tan-nefqa soċjali biex tohloq spazju għal sistema ta' benefiċċji tal-qgħad aktar komprensiva u effettiva li tiżgura inċentivi xierqa għax-xogħol u politiki effettivi ta' attivazzjoni, mingħajr ma tikkomprometti l-proċess fiskali ta' konsolidazzjoni.

Tqabbil ta' projezzjonijiet ewlenin makroekonomiċi u baġitarji

		2007	2008	2009	2010	2011
PDG reali (bidla f' %)	PS Frar 2009	1,5	- 0,6	- 2,0	0,3	1,0
	COM Jan 2009	1,5	- 0,6	- 2,0	0,3	m.d.
	PS Nov 2007	1,9	1,5	1,6	1,7	1,8
Inflazzjoni tal-IPAK (%)	PS Frar 2009	2,0	3,5	1,2	1,7	2,0
	COM Jan 2009	2,0	3,5	1,2	2,2	m.d.
	PS Nov 2007	1,9	2,0	2,0	1,8	1,9

⁽¹⁾ Lakuni fid-dejta mhux obbligatorja jinkludu n-nefqa skont l-iskop u xi dettalji dwar it-tqassim tal-iżviluppi tad-dejn tal-gvern ġenerali.

		2007	2008	2009	2010	2011
Distakk bejn il-produzzjoni effettiv u dak potenzjali ⁽¹⁾ (% tal-PDG potenzjali)	PS Frar 2009	1,7	0,3	– 2,3	– 2,7	– 2,5
	COM Jan 2009 ⁽²⁾	1,8	0,3	– 2,3	– 2,7	m.d.
	PS Nov 2007	– 0,6	– 0,6	– 0,6	– 0,6	– 0,6
Self mogħti/meħud nett meta mqabbel mal-bqija tad-dinja (% tal-PDG)	PS Frar 2009	– 1,6	– 1,6	– 1,3	– 1,1	– 0,9
	COM Jan 2009	– 1,6	– 2,2	– 1,3	– 1,5	m.d.
	PS Nov 2007	– 1,3	– 0,8	– 0,6	– 0,4	– 0,2
Introjtu ġenerali tal-Gvern (% tal-PDG)	PS Frar 2009	46,6	46,4	46,8	46,8	46,6
	COM Jan 2009	46,6	46,4	46,5	46,5	m.d.
	PS Nov 2007	46,2	46,3	45,9	45,8	45,7
Nefqa ġenerali tal-Gvern (% tal-PDG)	PS Frar 2009	48,2	49,0	50,5	50,0	49,5
	COM Jan 2009	48,2	49,2	50,3	50,2	m.d.
	PS Nov 2007	48,6	48,5	47,9	47,3	47,0
Bilanċ ġenerali tal-gvern (% tal-PDG)	PS Frar 2009	– 1,6	– 2,6	– 3,7	– 3,3	– 2,9
	COM Jan 2009	– 1,6	– 2,8	– 3,8	– 3,7	m.d.
	PS Nov 2007	– 2,4	– 2,2	– 1,5	– 0,7	0,0
Bilanċ primarju (% tal-PDG)	PS Frar 2009	3,4	2,5	1,3	1,9	2,6
	COM Jan 2009	3,4	2,3	1,0	1,2	m.d.
	PS Nov 2007	2,5	2,6	3,4	4,2	4,9
Bilanċ aġġustat ċiklikament ⁽¹⁾ (% tal-PDG)	PS Frar 2009	– 2,4	– 2,7	– 2,6	– 1,9	– 1,6
	COM Jan 2009	– 2,5	– 2,9	– 2,7	– 2,4	m.d.
	PS Nov 2007	– 2,0	– 1,9	– 1,2	– 0,4	0,2
Il-bilanċ strutturali ⁽³⁾ (% tal-PDG)	PS Frar 2009	– 2,5	– 2,9	– 2,7	– 2,0	– 1,7
	COM Jan 2009	– 2,6	– 3,1	– 2,8	– 2,5	m.d.
	PS Nov 2007	– 2,2	– 2,0	– 1,3	– 0,5	0,2

		2007	2008	2009	2010	2011
Dejn gross tal-gvern (% tal-PDG)	PS Frar 2009	104,1	105,9	110,5	112,0	111,6
	COM Jan 2009	104,1	105,7	109,3	110,3	m.d.
	PS Nov 2007	105,0	103,5	101,5	98,5	95,1

Noti:

- (¹) Distakk bejn il-produzzjoni effettiva u dik potenzjali u bilanċi aġġustati ċiklikament skont il-programmi kif ikkalkulati mill-ġdid mis-servizzi tal-Kummissjoni fuq il-bażi tat-taghrif fil-programmi.
- (²) Ibbażat fuq it-tkabbir potenzjali stmat ta' 1,1 %, 0,9 %, 0,6 % u 0,7 % rispettivament fil-perijodu 2007-2010.
- (³) Bilanċ aġġustat ċiklikament u jeskludi miżuri ta' darba u miżuri temporanji oħrajn, Miżuri ta' darba jew miżuri oħrajn temporanji huma 0,1 % tal-PDG fl-2007, 0,2 % fl-2008 u 0,1 % 2009-2011; kollha jnaqqsu l-iżbilanċ skont l-aktar programm riċenti tal-previżjoni interim ta' Jannar tas-servizzi tal-Kummissjoni

Sors:

Il-Programm ta' Stabilità (PS); It-tbassir proviżorju tas-servizzi tal-Kummissjoni ta' Jannar 2009 (COM); Kalkoli tas-servizzi tal-Kummissjoni.

OPINJONI TAL-KUNSILL**tal-10 ta' Marzu 2009****dwar il-Programm ta' Konvergenza aġġornat tal-Litwanja 2008-2011**

(2009/C 70/02)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tisħih tas-sorveljanza ta' pożizzjonijiet ta' budget u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 9(3) tiegħu,

Wara li kkunsidra r-rakkomandazzjoni tal-Kummissjoni,

Wara li kkonsulta lill-Kumitat Ekonomiku u Finanzjarju,

TA DIN L-OPINJONI:

- (1) Fl-10 ta' Marzu 2009 l-Kunsill eżamina l-programm ta' konvergenza aġġornat tal-Litwanja, li jkopri l-perijodu bejn l-2008 u l-2011.
- (2) L-ekonomija tal-Litwanja bdiet tnaqqas b'pass mgħaġġel fl-2008 wara perijodu sostnut favorevoli hafna ffukat lejn tkabbir ta' talba interna li bdiet fl-2003. Fil-kuntest tal-qafas tal-bord tal-valuta, il-kundizzjonijiet monetarji u ta' kreditu saru aktar stretti fl-2008 fost perċezzjonijiet oghla ta' riskju fil-pajjiż u apprezżament issoktat tar-rata reali u effettiva ta' kambju. Il-perijodu ta' tkabbir qawwi ta' dan l-aħħar holoq pressjonijiet minhabba rata mgħaġġla ta' produzzjoni: l-iżbilanċi makro-ekonomiċi żdiedu, kemm bl-inflazzjoni kif ukoll bl-iżbilanċi esterni li laħqu l-quċċata fl-ewwel nofs tal-2008. Iż-żieda fil-paġi qabżet iż-żieda fil-produttività b'mod sostanzjali u b'hekk il-pajjiż tilef mill-kompetittività tiegħu. Il-politika fiskali kienet waħda ta' espansjoni matul il-perijodu favorevoli kollu u ma ġewx akkumulati riżervi bi thejjija għall-kundizzjonijiet ċikliċi li jinbidlu. L-iżbilanċi esterni kbar tal-Litwanja wessgħu l-vulnerabbiltà tagħha fid-dawl ta' kundizzjonijiet globali ta' kreditu aktar stretti u anqas tkabbir fis-swieq ta' esportazzjoni. Il-kriżi finanzjarja globali u t-talba esterna dghajfa mistennija jżidu n-nuqqas attwali fit-talba interna u jikkontribwixxu għat-tnaqqis tal-ekonomija. L-isfida immedjata tal-politika ekonomika għal-Litwanja hija li tamministra tajjeb il-kriżi ekonomika biex iżżomm l-istabbiltà makro-ekonomika. Minhabba l-htiega li jitrangaw l-iżbilanċi għoljin tal-pajjiż, l-awtoritajiet adottaw f'Diċembru 2008 pakkett fiskali ta' awsterità biex jiffaċilitaw il-proċess ta' aġġustament u jghinu jżommu l-fiduċja fis-suq. Dan għandu wkoll jillimita li jmorru aktar għall-agħar l-iżbilanċi pubbliċi matul il-kriżi ekonomika.
- (3) Ix-xenarju makro-ekonomiku fl-isfond tal-programm stima li l-PDG reali żdied bi 3,5 % fl-2008. Huwa jipprojetta kontrazzjoni qawwija b'4,8 % fl-2009 u aktar tnaqqis żgħir b'0,2 % fl-2010, qabel irkupru lejn tkabbir ta' 4,5 % fl-2011. Imqabbel mal-informazzjoni disponibbli bħalissa ⁽²⁾, dan ix-xenarju huwa bbażat fuq suppożizzjonijiet ta' tkabbir plawsiibli sal-2009 u fuq suppożizzjonijiet ta' tkabbir favorevoli sal-2009 iżda b'mod sinifikanti minn hemm 'il quddiem. Is-suppożizzjonijiet ta' tkabbir jidhru ottimisti mill-2010 meta jitqies li t-tiżnin tal-prospetti ta' tkabbir fil-pajjiżi fi shubija kummerċjali u d-domanda interna fil-Litwanja minhabba kreditu ristrett x'aktarx li jkun aktar evidenti u fit-tul milli wiehed assumu fil-programm. L-istima tat-tkabbir potenzjali fl-2011 hija xi ftit għolja wisq. Il-projezzjoni tal-programm għall-inflazzjoni hija realistika għall-2009 filwaqt li tista' tkun xi ftit baxxa għall-2010, l-aktar minhabba l-impatt fuq il-prezzijiet tal-enerġija minhabba l-għeluq tal-impjant nukleari ta' Ignalina skedat sa tmiem l-2009. Imqabbel mat-tbassir interim tas-servizzi tal-Kummissjoni ta' Jannar 2009, il-programm jagħti stima ta' korrezzjoni aktar mgħaġġla tal-iżbilanċi esterni fl-2009 u dan ġej minn kontrazzjoni aktar harxa tad-domanda interna u mill-iżviluppi aktar favorevoli fis-swieq ta' esportazzjoni mbassra fil-programm ta' konvergenza.

⁽¹⁾ ĠU L 209, 2.8.1997, p. 1. Id-dokumenti msemmija f'dan it-test jinsabu fuq il-websajt li ġejja:
http://ec.europa.eu/economy_finance/about/activities/sgp/main_en.htm

⁽²⁾ L-evalwazzjoni tqis notevolment il-previżjoni tas-servizzi tal-Kummissjoni ta' Jannar 2009, iżda wkoll tagħrif iehor li lahaq sar disponibbli minn dakinhar

- (4) Għall-2008, l-iżbilanċ ġenerali tal-gvern huwa stmat li jkun 2,9 % tal-PDG fit-tbassir interim tas-servizzi tal-Kummissjoni, imqabbla ma' mira ta' żbilanċ ta' 0,5 % tal-PDG iffissata fl-aġġornament preċedenti tal-programm ta' konverġenza. Dan ir-riżultat finali aghar milli mistenni b'mod sinifikanti jirrifletti l-aktar infiq konsiderevoli eċċessiv f'pagi tas-settur pubbliku u trasferimenti soċjali għall-familji u l-pensjonanti wara deċiżjonijiet politiċi adottati matul is-sena u għalhekk mhux inkluzi fil-baġit tal-2008 u sa ċertu punt dhul iktar baxx ta' taxa milli fil-bidu kien stmat mill-awtoritajiet, b'mod partikolari minhabba tnaqqis f'daqqa ta' attività ekonomika lejn tmiem is-sena. L-infiq ta' investiment u l-assorbiment ta' fondi tal-UE kienu iktar baxxi milli kien ipplanat.
- (5) Il-gvern il-ġdid li l-mandat tiegħu beda fid-9 ta' Diċembru 2008 adotta programm ta' tnaqqis fiskali sinifikanti. Bi qbil ma' dan, il-baġit tal-2009 adottat mill-Parlament fit-22 ta' Diċembru 2008 jinkludi pakkett ta' konsolidament fiskali mmirat lejn ir-restawrazzjoni tal-fiduċja fis-suq u l-limitazzjoni tal-tiġijiet finanzjarji tal-gvern. Il-konsolidament fiskali huwa bbażat fuq riforma komprensiva tat-taxxi u tnaqqis sostanzjali fl-infiq baġitarju, u t-tnejn li huma mistennija jikkontribwixxu bl-istess mod fil-konsolidament fiskali. Il-baġit jimmira lejn żbilanċ ġenerali tal-gvern ta' 2,1 % tal-PDG li fin-nuqqas tal-miżuri ta' konsolidament kien ikun sostanzjalment oghla. It-tibdil fit-taxxa għandu l-għan li jaqleb il-piż tat-taxxi minn taxxi diretti għal dawk indiretti u mix-xogħol għall-kapital u biex iwessa' l-bażi fiskali billi jitnehhew l-eżenzjonijiet. Il-miżuri ewlenin ta' dhul jinkludu zieda ta' punt 1 perċentwali f'VAT u sisa, tnaqqis ta' 3 punti perċentwali fir-rata tat-taxxa fuq id-dhul personali bl-eligibilità ristretta għal-limitu minimu hieles mit-taxxa tal-bidu u zieda ta' 5 punti perċentwali fir-rata tat-taxxa tad-dhul tal-kumpaniji kif ukoll it-tnehhija tal-biċċa l-kbira tal-eżenzjonijiet tal-VAT u tat-taxxa fuq id-dhul personali u t-twessiegh tal-bażi fiskali, b'mod partikolari bl-inkluzjoni ta' aktar persuni fis-sistema tas-sigurtà soċjali.

L-effett nett stmat ta' dan it-tibdil fiskali skont il-programm huwa madwar 1,8 % tal-PDG. Il-baġit għandu jkollu pjanijiet għal tnaqqis sinifikanti fl-infiq, stmat għal madwar 2 % tal-PDG, inkluzi l-pagi tas-settur pubbliku, infiq kurrenti iehor u investiment ipplanat. Izda, xi miżuri ta' bażi tal-baġit ġew miċhuda mill-parlament jew fis-shih jew parzjalment u għalhekk jehtieg li jiġu sostitwiti b'miżuri godda. Il-pożizzjoni fiskali ġenerali fl-2009, kif imkejla bit-tnaqqis ta' 3 % tal-PDG fil-bilanċ strutturali (miżuri aġġustati b'mod ċikliku netti ta' darba u miżuri ohra temporanji) hija stmata bħala waħda restrittiva b'mod qawwi ⁽¹⁾.

- (6) L-għan ewlieni tal-istrategġija baġitarja fuq medda medja ta' żmien fil-programm huwa li jinkiseb l-MTO ta' żbilanċ stutturali ġenerali tal-gvern ta' 1 % tal-PDG sal-2010, u li jintlaħaq baġit nominali bbilanċjat aktar 'il quddiem fis-snin. L-iżbilanċ nominali ġenerali tal-gvern huwa mistenni li jonqos għal 1.0 % tal-PDG fl-2010 u li jkun f'bilanċ fl-2011. L-aġġustament huwa mbassar li jinkiseb b'zieda sostanzjali fil-proporzjon bejn id-dhul f'taxxi u l-PDG u tnaqqis modest fil-proporzjoni ta' nfiq. Il-gvern beda revizzjoni aktar fid-dettall tal-infiq kurrenti, inkluz l-impjeg fis-settur pubbliku, li jista' jwassal biex jiġi propost aktar iffrankar fuq l-infiq fis-snin li ġejjin. Aktar tkabbir tad-dhul jista' jiġi spjegat l-aktar bit-tibdil fiskali introdott fil-baġit tal-2009. Izda, il-programm jagħraf b'mod esplicitu li l-ksib tal-miri baġitarji ppreżentati fil-programm jehtieg miżuri addizzjonali ta' madwar 0,5 % tal-PDG fl-2010 u madwar 1,5 % tal-PDG fl-2011.
- (7) Ir-riżultati baġitarji huma soġġetti għal bosta riskji negattivi. Dan jikkonċerna s-snin kollha tal-programm: fl-2009 r-riskju ewlieni huwa li d-dhul jista' jkun hafna iktar baxx milli stmat fil-programm, l-aktar marbut mar-riskju li miżuri diskrezzjonarji ta' zieda fid-dhul fiskali, partikolarment żidiet fit-taxxa indiretta, ma jwasslux għal dhul fiskali oghla sal-punt ipplanat fil-programm, u li mhux it-tnaqqis kollu propost fl-infiq, speċjalment fuq sussidji u kumpensi lill-impjegati fis-settur pubbliku, jista' jkun implimentat; fl-2010 u l-2011 r-riskju mill-konsolidament fiskali stmat huwa bbażat fuq suppożizzjonijiet ta' tkabbir favorevoli hafna u jitlob miżuri addizzjonali bħala sostenn tal-miri baġitarji.

⁽¹⁾ Il-konsolidament strutturali proġettat fil-programm ta' madwar 4 punti perċentwali tal-PDG hija daqs il-valur nominali tal-pakkett ta' konsolidament. Madankollu, huwa differenti mill-bilanċ strutturali kif ikkalkolat mill-ġdid mis-servizzi tal-Kummissjoni abbażi tal-informazzjoni fil-programm, prinċipalment minhabba stimi differenti tat-tkabbir potenzjali u tad-dis-takk bejn dan u t-tkabbir ekonomiku.

- (8) L-impatt baġitarju tat-tixjiħ tal-popolazzjoni fil-perijodu fit-tul huwa iktar baxx mill-medja tal-UE, minhabba li r-riforma tal-pensjoni hija diġà fis-seħh. Madankollu, il-pożizzjoni baġitarja fl-2008, kif stmata fil-programm, marret għall-aġġar b'mod konsiderevoli meta mqabbla mall-pożizzjoni tal-bidu tal-programm preċedenti u żżid l-impatt baġitarju tat-tixjiħ tal-popolazzjoni fuq id-divergenza tas-sostenibbiltà. Il-ksib ta' bilanċi primarji favorevoli fil-perijodu medju, kif imbassar fil-programm, jikkontribwixxi biex jonqsu r-riskji medji għas-sostenibbiltà tal-finanzi pubbliċi.
- (9) Il-qafas baġitarju tal-Litwanja fil-perijodu medju ma rnexxilux iwaqqaf infiq eċċessiv f'dawn l-aħħar snin. It-tkabbir tad-dhul fiskali b'suċċess iffaċilita revizjonijiet 'il fuq ripetuti ta' miri ta' nfiq u ċ-ċiklu elettoralni poġġa pressjoni addizzjonali fuq il-qafas kif deher mid-deterjorment riċenti tal-iżbilanċ nominali. Bil-ħsieb li jissahħaħ il-qafas, giet adottata Liġi dwar id-Dixxiplina Fiskali f'Novembru 2007, li tinkludi, b'mod partikolari, regola dwar l-infiq. Izda, il-liġi ffukat fuq it-tnejn u t-tweġġja tal-baġit annwali u proprjament ma dahhlitx aktar mill-elementi meħtieġa li jħarsu 'l quddiem fil-perijodu medju. Għalhekk, il-qafas kurrenti huwa kemmxjejn dgħajef fir-rigward ta' pjanar u kontroll ta' finanzzi pubbliċi fil-perijodu medju. Hemm wiśa' għat-titjib tal-ippjanar u għat-tiħiħ tan-natura vinkolanti tal-limiti massimi ta' nfiq fil-perijodu medju, u dan jikkontribwixxi għall-kontroll tat-tkabbir tal-infiq. Barra minn hekk il-qafas jeħtieġ jiżgura konsolidament fiskali fi żminijiet ekonomiċi tajba billi jipprevjeni dhul addizzjonali li jimplika nfiq ta' natura oġħla. It-trasparenza tal-proċess baġitarju kollu inkluż ir-rappurtar xieraq tat-tweġġja ta' dhul u nfiq jibqa' dgħajef ukoll, inkluż dak li għandu x'jaqşam mal-komparabbiltà tal-indikaturi baġitarji dwar il-bażijiet tal-kassa u tad-dovuti.
- (10) Bil-ħsieb li jistabbilizzaw is-settur finanzjarju, l-awtoritajiet Litwani żiedu l-garanzija għall-assikurazzjoni tad-depożitu mill-ekwivalenti ta' EUR 22 000 għal EUR 100 000 f'Ottubru 2008 u l-proporzjon tal-garanzija tad-depożitu għal 100 %. Il-programm jirrikonoxxi r-riskju possibbli marbut mal-garanziji ta' depożitu, fejn l-ammont totali ggarantit fi tmiem l-2008 kien madwar 30 % tal-PDG.
- (11) F'konformità mal-Pjan Ewropew ta' Rilanċ Ekonomiku tal-Kummissjoni li dvaru ntlahaq ftehim f'Diċembru mill-Kunsill Ewropew, il-Litwanja, li qed taffronta żbilanċi sinifikanti esterni u interni, adottat politika baġitarja li għandha l-għan li tikkoreġi dawn l-iżbilanċi. B'kont meħud tal-ħtieġa ta' korrezzjoni tal-iżbilanċi ekonomiċi u d-diffikultà ta' ksib ta' finanzjament għid b'kundizzjonijiet aċċettabbli minhabba l-istmerrija tar-riskju tas-suq, il-pożizzjoni fiskali restrittiva pplanata mill-2009 sal-2011 hija tveġiba xierqa għas-sitwazzjoni makro-ekonomika u baġitarja. Saret riforma fiskali komprensiva u tteħdu miżuri ta' ffrankar ta' nfiq fuq medda wiśgħa, inkluż tnaqqis fil-pagi pubbliċi fl-2009. Barra minn hekk, l-awtoritajiet Litwani qed jippjanaw li jadottaw pakkett komprensiv ta' miżuri bl-għan li jagħtu appoġġ lill-kummerċ bit-tnaqqis tal-piżijiet amministrattivi, titjib tal-aċċess għall-finanzi u ffaċilitar ta' esportazzjoni u investiment. Waħda mill-prijoritajiet tinkludi l-immodernizzar ta' bini tat-tip Sovjetiku biex titjeb l-effiċjenza tal-enerġija. F'dan il-kuntest, il-Litwanja għandha l-għan li tgħaġġel (u tissimplifika) l-assorbiment tal-fondi strutturali tal-UE, fejn il-possibilitajiet ta' finanzjar ta' investimenti bħal dawn jikbru b'mod konsiderevoli skont il-proposti għal Pjan Ewropew ta' Rilanċ Ekonomiku tal-Kummissjoni. Dawn il-miżuri huma marbuta mal-aġenda ta' riforma fil-perijodu medju u mar-rakkomandazzjonijiet speċifiċi għall-pajjiż proposti mill-Kummissjoni fit-28 ta' Jannar 2009 skont l-Istrateġija ta' Lisbona għat-Tkabbir u l-Impjiegi.
- (12) Il-Litwanja adottat programm ta' konsolidament li huwa tveġiba xierqa għall-ħtieġa ta' korrezzjoni ta' żbilanċi makro-ekonomiċi. Madankollu, ir-riżultati baġitarji huma soġġetti għal riskji negattivi sinifikanti. Barra minn hekk, l-aġġustament għandu jkun sostnut b'miżuri addizzjonali, b'mod partikolari fi snin imbiegħda. Minkejja li l-marġni ta' sikurezza kontra l-varjazzjonijiet ċikliċi normali jidher li huwa riśpettat fil-programm fis-snin kollha mill-2009 'l quddiem, dan jista' jsir mhux suffiċjenti, meta jitqiesu r-riskji inkluża l-kriżi ekonomika gravi biex jiġi evitat il-ksur tal-limitu massimu ta' 3 % fl-2009 u l-2010. Il-pożizzjoni fiskali mistennija li tkun restrittiva mill-2009 sal-2011 kif imkejla bit-tbidil fil-bilanċ strutturali (primarju). Fil-kuntest tas-shubija tal-Litwanja fl-ERM II u l-ħtieġa li titjeb il-kompetittività tal-kost tal-ekonomija, il-korrezzjoni tat-tkabbir preċedement għoli tal-pagi hija ggarantita.
- (13) Fir-rigward tal-ħtiġiet ta' data speċifikati fil-kodiċi ta' kondotta għal programmi ta' stabbiltà u konverġenza, il-programm jipprovdi d-data meħtieġa kollha u l-parti l-kbira ta' dik mhux obligatorja ⁽¹⁾.

⁽¹⁾ B'mod partikolari, id-data dwar is-sottokomponenti tal-aġġustament tal-fluss tal-istokk, l-estimi tal-kontributi għat-tkabbir potenzjali u ċerta data dwar is-sostenibbiltà fit-tul mħumex ipprovduti.

Il-konkluzjoni ġenerali hija li l-Litwanja bhalissa għaddejja minn kontrazzjoni gravi fit-talba interna wara snin ta' tkabbir ekonomiku 'l fuq mill-potenzjal. Il-kriżi finanzjarja globali li dejjem qed tiżdied u t-talba esterna li dejjem qed tonqos jikkontribwixxu biex il-kontrazzjoni tal-ekonomija tkompli tigrava. Għal perijodu sostnut it-tkabbir tal-pagi qabeż sewwa t-tkabbir tal-produttività u b'hekk dghajjef il-kompetittività tal-pajjiż billi xekkel il-prospetti ta' rkupru ekonomiku mmexxi mill-esportazzjoni. Il-bilanċ ġenerali tal-gvern hżien b'mod konsiderevoli fl-2008 l-aktar minhabba politika fiskali ta' espansjoni. Il-programm għandu fil-mira żbilanċ ta' 2,1 % tal-PDG fl-2009 u tnaqqis bil-mod il-mod fl-iżbilanċ nominali minn hemm 'il quddiem għal pożizzjoni bbilanċjata fl-2011. B'kont mehud tar-riskji marbuta max-xenarju makro-ekonomiku u n-nuqqas ta' tagħrif dwar miżuri meħtieġa ta' rfid tal-konsolidament fiskali wara l-2009, ir-riżultati baġitarji fil-programm huma soġġetti għal riskji negattivi sinifikanti, bl-iżbilanċ nominali possibbilment jaqbeż it-3 % tal-PDG fl-2009 u l-2010, filwaqt li l-proporzjon tad-dejn ser jibqa' sewwa taht is-60 % tal-livell ta' referenza tal-PDG. Il-pożizzjoni fiskali restrittiva ppjanata mill-2009 sal-2011 hija twegiba xierqa fid-dawl tal-iżbilanċi attwali. Il-qafas baġitarju attwali huwa daqsxejn dghajjef fir-rigward tal-ippjanar u l-kontroll ta' finanzzi pubbliċi fil-perijodu medju, speċjalment għal dak li huwa nfiq.

Fid-dawl tal-evalwazzjoni ta' hawn fuq u minhabba l-bżonn li tiġi żgurata konverġenza sostenibbli u sehem mingħajr xkiel fl-ERM II, il-Litwanja hija mistiedna:

- (i) timplimenta l-miżuri meħtieġa biex tikseb il-mira baġitarja fl-2009 billi tipprijoritizza l-infiq u tkompli l-konsolidament fiskali mmirat fil-perijodu medju;
- (ii) timplimenta trazzin tal-pagi tas-settur pubbliku biex tiffacilita l-allinjament tal-pagi tal-ekonomija shiha mal-produttività u ssahhaħ il-kost-kompetittività;
- (iii) issahhaħ il-governanza fiskali u t-trasparenza, billi ttejjeb il-qafas baġitarju fil-perijodu medju u ssahhaħ id-dixxiplina tal-infiq.

Tqabbil tal-projezzjonijiet makro-ekonomiċi u baġitarji ewlieni

		2007	2008	2009	2010	2011
PDG reali (bidla f%)	PK Jan 2009	8,9	3,5	- 4,8	- 0,2	4,5
	COM Jan 2009	8,9	3,4	- 4,0	- 2,6	m.d.*
	PK Diċ 2007	9,8	5,3	4,5	5,2	m.d.
Inflazzjoni tal-HICP (%)	PK Jan 2009	5,8	11,2	5,4	3,6	- 0,1
	COM Jan 2009	5,8	11,1	5,6	4,8	m.d.
	PK Diċ 2007	5,8	6,5	5,1	3,6	m.d.
Differenza bejn il-pro- duzzjoni effettiva u dik potenzjali ⁽¹⁾ (% tal-PDG potenzjali)	PK Jan 2009	7,1	5,4	- 2,8	- 5,7	- 4,0
	COM Jan 2009 ⁽²⁾	7,7	6,6	- 0,5	- 4,8	m.d.
	PK Diċ 2007	3,3	1,5	- 0,4	- 1,3	m.d.

		2007	2008	2009	2010	2011
Self mogħti/mehud nett meta mqabbel mal-bqija tad-dinja (% tal-PDG)	PK Jan 2009	- 12,7	- 10,2	- 1,8	- 4,7	- 5,7
	COM Jan 2009	- 13,2	- 10,7	- 4,8	- 4,7	m.d.
	PK Diċ 2007	- 12,5	- 12,7	- 14,5	- 15,4	m.d.
Dhul ġenerali tal-Gvern (% tal-PDG)	PK Jan 2009	33,9	33,8	35,8	37,3	36,4
	COM Jan 2009	33,9	33,9	34,8	36,0	m.d.
	PK Diċ 2007	35,5	37,4	38,6	39,4	m.d.
Nefqa ġenerali tal-Gvern (% tal-PDG)	PK Jan 2009	35,2	36,7	37,8	38,3	36,4
	COM Jan 2009	35,2	36,8	37,8	39,4	m.d.
	PK Diċ 2007	36,4	37,9	38,5	38,6	m.d.
Bilanċ ġenerali tal-gvern (% tal-PDG)	PK Jan 2009	- 1,2	- 2,9	- 2,1	- 1,0	0,0
	COM Jan 2009	- 1,2	- 2,9	- 3,0	- 3,4	m.d.
	PK Diċ 2007	- 0,9	- 0,5	0,2	0,8	m.d.
Bilanċ primarju (% tal-PDG)	PK Jan 2009	- 0,5	- 2,3	- 1,2	0,0	1,1
	COM Jan 2009	- 0,5	- 2,2	- 2,0	- 2,3	m.d.
	PK Diċ 2007	- 0,1	0,3	0,9	1,4	m.d.
Bilanċ aġġustat ċiklikament ⁽¹⁾ (% tal-PDG)	PK Jan 2009	- 3,1	- 4,4	- 1,3	0,5	1,1
	COM Jan 2009	- 3,3	- 4,6	- 2,9	- 2,1	m.d.
	PK Diċ 2007	- 1,8	- 0,9	0,3	1,1	m.d.
Bilanċ strutturali ⁽²⁾ (% tal-PGD)	PK Jan 2009	- 2,6	- 4,9	- 1,8	0,1	1,1
	COM Jan 2009	- 2,7	- 4,6	- 2,9	- 2,1	m.d.
	PK Diċ 2007	- 1,2	- 0,9	0,3	1,1	m.d.
Dejn gross tal-gvern (% tal-PDG)	PK Jan 2009	17,0	15,3	16,9	18,1	17,1
	COM Jan 2009	17,0	17,1	20,0	23,3	m.d.
	PK Diċ 2007	17,6	17,2	15,0	14,0	m.d.

Noti:

(1) Differenza bejn il-produzzjoni effettiva u dik potenzjali u bilanċi aġġustati ċiklikament skont il-programmi kif ikkalkulati mill-gdid mis-servizzi tal-Kummissjoni abbażi tal-informazzjoni fil-programmi.

(2) Ibbażat fuq it-tkabbir potenzjali smat ta' 6,1 %, 1,8 %, 4,5 % u 2,8 % rispettivament fil-perijodu 2007-2010.

(3) Bilanċ aġġustat ċiklikament u jeskludi miżuri ta' darba u miżuri temporanji oħrajn. Miżuri ta' darba u oħrajn temporanji huma 0,6 % tal-PDG fl-2007; li jżidu l-izbilanċ, 0,5 % fl-2008, 0,5 % fl-2009 u 0,5 % fl-2010; kollha jnaqqsu l-izbilanċ skont l-aktar programm reċenti u 0,6 % tal-PDG fl-2007; li jżidu l-izbilanċ skont it-tbassir proviżorju ta' Jannar tas-servizzi tal-Kummissjoni.

Sors:

Programm ta' konverġenza (PK); It-tbassir proviżorju tas-servizzi tal-Kummissjoni ta' Jannar 2009 (COM); Kalkoli tas-servizzi tal-Kummissjoni.

ABBOZZ TA' OPINJONI TAL-KUNSILL**tal-10 ta' Marzu 2009****dwar il-Programm ta' Stabbiltà aġġornat tal-Lussemburgu 2008-2010**

(2009/C 70/03)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tisħih ta' sorveljanza pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(3) tiegħu,

Wara li kkunsidra r-rakkomandazzjoni tal-Kummissjoni,

Wara li kkonsulta mal-Kumitat Ekonomiku u Finanzjarju,

TA DIN L-OPINJONI:

- (1) Fl-10 ta' Marzu 2009 l-Kunsill eżamina l-programm ta' stabbiltà aġġornat tal-Lussemburgu, li jkopri l-perijodu mill-2008 sal-2010 ⁽²⁾.
- (2) L-attività ekonomika naqset ir-ritmu konsiderevolment b'riżultat tat-tnaqqis fl-attività ekonomika dinjija u tal-kriżi finanzjarja, bit-tkabbir reali tal-PDG jaqa' minn 5,2 % fl-2007 għal madwar 1 % fl-2008. Fl-2009, l-attività ekonomika mistennija tonqos b'0,9 % skont il-previżjoni proviżorja ta' Jannar 2009 tas-servizzi tal-Kummissjoni: l-ekonomija tal-Lussemburgu, li hija miftuha hafna u tiddependi mill-prestazzjonijiet tas-settur finanzjarju tiegħu, ser tintlaqat serjament mit-tnaqqis li hemm imbassar fil-kummerċ dinji u mill-kriżi finanzjarja, waqt li n-nefqa tal-gvern u, sa ċertu punt, il-konsum privat mistennija li jkun l-uniku sostenn għat-tkabbir. L-isfidi ewlenin għall-politika fit-tnaqqis tal-attività huma relatati mas-settur finanzjarju, li l-attività tiegħu hija internazzjonalizzata hafna, u mas-sostenn tad-domanda domestika. It-tnaqqis fl-attività ser ikollu impatt sostanzjali fuq il-finanzi pubblici minhabba li l-bilanċ pożittiv hafna previst għall-2008 mistenni li fl-2009 jinbidel fi zbilanċ li fl-2010 ser jikber. Din id-deterjorament fil-bilanċ tal-gvern jiehu kont ukoll tal-effett tal-miżuri ta' sostenn decizi f'dawn l-aħhar xhur, li essenzjalment jinkludu qtugħ sostanzjali fit-taxxi, speċjalment fit-taxxa fuq id-dhul personali, kif ukoll aċċellerazzjoni sinifikanti fl-implimentazzjoni tal-proġetti ta' investiment tal-gvern. Fid-dawl tal-pożizzjoni baġitarja inizjali favorevoli u l-livell baxx hafna ta' dejn pubbliku, dawn il-miżuri huma opportuni u pożittivi.
- (3) Ix-xenarju makroekonomiku li jservi ta' bażi għall-programm, kif emendat mill-addendum, jipprevedi li l-PDG reali, wara tnaqqis minn 5,2 % fl-2007 għal 1,0 % fl-2008, ser jonqos b'0,9 % fl-2009 qabel ma jirkupra xi ftit u jiżdied b'1,4 % fl-2010. Meta jitqies bl-informazzjoni disponibbli bħalissa ⁽³⁾, dan ix-xenarju jidher li huwa bbażat fuq suppożizzjonijiet ta' tkabbir plawsibbli għall-2008 sal-2010. Huwa kompletament konformi mal-previżjoni proviżorja ta' Jannar 2009 tas-servizzi tal-Kummissjoni. Il-previżjonijiet tal-programm għall-inflazzjoni u l-iżvilupp tal-pagi wkoll jidhru realistiki.
- (4) Għall-2008, il-bilanċ pożittiv ġenerali tal-gvern huwa stmat li jkun 2,0 % tal-PDG fl-addendum tal-programm, li jitqabbel ma' mira ta' 0,8 % tal-PDG stabbilita fl-aġġornament preċedenti tal-programm ta' stabbiltà. Dan ir-riżultat li huwa hafna ahjar milli kien mistenni meta mqabbel mal-aġġornament preċedenti huwa fil-biċċa l-kbira dovut għall-effett bażiku assoċjat ma' reviżjoni tal-bilanċ pożittiv ġenerali tal-gvern fl-2007 minn stima preċedenti ta' 1 % tal-PDG għal 3,2 %, l-aktar minhabba sorpriżi fid-dhul.

⁽¹⁾ ĠU L 209, 2.8.1997, p. 1. Id-dokumenti msemmija f'dan it-test jinsabu fuq is-sit elettroniku li ġej: http://ec.europa.eu/economy_finance/about/activities/sgp/main_en.htm

⁽²⁾ Il-programm oriġinali ta' Ottubru 2008 kien ikopri l-perijodu 2008-2011. Minkejja dan, l-awtoritajiet tal-Lussemburgu fit-2 ta' Frar pprezentaw addendum li jissostitwixxi x-xenarju oriġinali makroekonomiku u baġitarju b'wieħed fundamentali differenti, iżda li jkopri biss il-perijodu 2008-2010. Għalhekk is-servizzi tal-Kummissjoni ma setgħux jevalwaw ix-xenarju makroekonomiku u l-miri baġitarji fl-2011.

⁽³⁾ Din l-evalwazzjoni tiegħu kont b'mod speċjali tat-tbassir proviżorju ta' Jannar 2009 tas-servizzi tal-Kummissjoni, iżda wkoll ta' informazzjoni oħra li saret disponibbli minn dak iż-żmien 'l hawn.

Għall-2008, din il-pożizzjoni inizjali, li hija ahjar milli kien previst, giet newtralizzata xi ftit minn zieda fin-nefqa li kienet ikbar milli mistenni, b'mod partikolari fl-investiment u l-konsum tal-gvern kif ukoll trasferimenti soċjali. Iż-zieda aktar mghaġġla milli mistenni fil-konsum tal-gvern hija parzjalment dovuta għall-hatra ta' persunal ġdid li sar minhabba l-iżvilupp tal-Università tal-Lussemburgu u ta' centri pubbliċi oħra ta' riċerka.

- (5) Il-programm jipprevedi li l-bilanċ ġenerali tal-gvern jiddeterjora minn bilanċ pożittiv ta' 2 % tal-PDG fl-2008 għal żbilanċ ta' 0,6 % tal-PDG fl-2009. Dan hu dovut parzjalment għall-impatt tat-tnaqqis tal-attività ekonomika u t-thaddim normali assoċjat ta' stabilizzaturi awtomatiċi, speċjalment rigward id-dhul mit-taxxi tas-settur finanzjarju. L-iżbilanċ tal-2009 ser jirriżulta wkoll minn miżuri diskrezzjonali adottati fil-baġit tal-2009 inklużi dawk deċiżi b'reazzjoni għat-tnaqqis tal-attività ekonomika u konformement mal-Pjan Ewropew ta' Rilanċ Ekonomiku, li jammontaw għal 1,75 % tal-PDG. Il-baġit tal-2009 jipprevedi qtugħ sostanzjali fit-taxxi, speċjalment fit-taxxa fuq id-dhul personali, li jammonta ex ante għal madwar 1,25 % tal-PDG, filwaqt li whud mill-proġetti ta' investiment tal-gvern li għall-ewwel kienu ppjanati għall-2010 huma ppjanati li jitressqu għal data eqreb. Fl-2009 d-dhul hu mbassar li jonqos b'madwar 0,5 punti perċentwali tal-PDG. Dan jinkludi tnaqqis ta' punt perċentwali tal-PDG f-taxxi diretti li jirriżulta mit-tnaqqis fit-taxxa u mill-impatt tal-kriżi, filwaqt li l-kontribuzzjonijiet soċjali u d-dhul mill-proprjetà għandhom jiżiedu b'madwar 0,25 punti perċentwali tal-PDG kull wiehied, bis-saħha tal-effett tat-tkabbir fl-impjiegi li kien għadu sejjer tajjeb sa tmiem l-2008 u tal-imghaxxijiet li waslu mis-self mogħti b'sostenn għas-settur finanzjarju. Simultanjament, fl-2009 n-nefqa ġenerali tal-gvern hija ppjanata li toghla bi 2,25 punti perċentwali tal-PDG, fil-biċċa l-kbira minhabba ż-żidiet sinifikanti fil-konsum u l-investiment tal-gvern kif ukoll fi trasferimenti soċjali, b'dawn tal-ahhar ikunu parzjalment ir-riżultat tas-sostituzzjoni tat-tnaqqis fit-taxxa għat-tfal b'sistema ta' kreditu tat-taxxa kif ukoll taż-zieda fil-qgħad imbassra għal din is-sena.
- (6) Il-programm jipprevedi li l-iżbilanċ nominali ġenerali tal-gvern ikompli jiddeterjora minn 0,6 % tal-PDG fl-2009 għal 1,5 % tal-PDG fl-2010, filwaqt li l-iżbilanċ primarju jiżded minn 0,3 % tal-PDG għal 1,2 %. L-oġġettiv baġitarju tal-Lussemburgu li jifrex fuq medda medja ta' żmien huwa żbilanċ strutturali (aġġustat ċiklikament u nett minn miżuri ta' darba u miżuri oħrajn temporanji) ta' 0,75 % tal-PDG. Ibbażat fuq ix-xenarju makroekonomiku tal-programm u l-previżjonijiet baġitarji, dan l-oġġettiv li jifrex fuq medda medja ta' żmien huwa ppjanat li jkun kompletament rispettat matul il-perjodu kopert: il-bilanċ strutturali kkalkulat mill-ġdid bil-metodoloġija maqbula b'mod komuni abbażi tal-informazzjoni fil-programm huwa previst li jibqa' pożittiv, filwaqt li jonqos bi ftit minn bilanċ pożittiv ta' 0,6 % tal-PDG fl-2009 għal bilanċ pożittiv ta' 0,4 % tal-PDG fl-2010. Id-dejn pubbliku gross, li rdoppja minn 7 % tal-PDG fl-2007 għal 14,4 % tal-PDG fl-2008 b'riżultat tal-finanzjament tas-self ta' sostenn lis-sussidjarji Lussemburgiżi tal-banek barranin sistemikament rilevanti, huwa previst li jiżded għal 15 % tal-PDG fl-2009 u għal 17 % fl-2010. Madankollu, minkejja li rdoppja fl-2008, ser jibqa' fil-wisa' l-inqas wiehied fiż-żona tal-euro.
- (7) Ir-riskji għall-previżjonijiet baġitarji fil-programm jidhru b'mod ġenerali bbilanċjati. Min-naħa l-wahda, ir-riskju ta' deterjorament fix-xenarju makroekonomiku jista' jsir realtà. B'mod partikolari, il-konsum privat jista' jirriżulta li jkun inqas reżistenti milli mbassar. Barra minn hekk, l-impatt tal-kriżi fuq id-dhul mit-taxxi, speċjalment dak mis-settur finanzjarju, jista' jkun saħansitra ikbar milli mistenni bħallissa. Min-naħa l-oħra, ir-riżultati tal-2008 jistgħu jkun ahjar milli previsti fil-programm (kif kien diġà l-każ fl-2007) minhabba li l-previżjonijiet baġitarji fil-Lussemburgu huma tradizzjonalment magħrufa li jkun kawti.
- (8) It-thassib ewlieni għall-finanzi pubbliċi tal-Lussemburgu jibqa' s-sostenibilità fit-tul fid-dawl ta' zieda kbira hafna prevista fin-nefqa pubblika relatata mal-età u l-fatt li sa issa ma ttiehdet l-ebda miżura li tindirizza din il-kwistjoni: l-impatt baġitarju fit-tul tat-tixxijiet huwa fost l-ogħla fl-UE, influwenzat speċjalment minn zieda konsiderevoli hafna prevista fin-nefqa fuq il-pensjonijiet. Il-pożizzjoni baġitarja fl-2008 kif stmata fil-programm, li hija ahjar mill-pożizzjoni tat-tluq tal-programm ta' qabel, il-proporzjon baxx tad-dejn, l-assi sinifikanti akkumulati fis-sigurtà soċjali, u bilanċ pożittiv primarju strutturali jikkontribwixxu biex jagħmlu tajjeb għall-impatt baġitarju fit-tul previst minhabba l-popolazzjoni li qed tixxjeh. Izda dan mhuwiex biżżejjed biex ikopri ż-żieda mdaqqs fin-nefqa relatata mal-età.

Il-kisba ta' bilanċi pożittivi primarji għolja fil-medda medja ta' żmien u, kif rikonossut mill-awtoritajiet, l-implimentazzjoni ta' miżuri mmirati li jrażżnu ż-żieda sostanzjali fin-nefqa relatata mal-età, inkluż billi tiżdied l-età tal-pensjoni effettiva, għandhom jgħinu biex jonqos ir-riskju fil-medda medja ta' żmien għas-sostenibbiltà tal-finanzi pubbliċi. Ir-riskji għas-sostenibbiltà mnissla mill-operazzjonijiet ta' sostenn lis-settur finanzjarju mwettqa f'dawn l-aħhar xhur ma jidhrux konsiderevoli bħalissa, minkejja ż-żieda mdaqqsqa fid-dejn pubbliku li dawn l-operazzjonijiet kienu jehtieġu, anke jekk il-passivi potenzjali jistgħu jkunu relattivament importanti minhabba d-daqs kbir hafna tas-settur finanzjarju. Barra minn dan, parti kbira tal-ispejjeż (jew saħansitra kollha kemm huma) iġġenerati minn dawn l-operazzjonijiet ta' sostenn jistgħu jiġu rkuprati fil-ġejjieni.

- (9) L-istruttura tal-finanzi pubbliċi tidher relattivament favorevoli fil-Lussemburgu: in-nefqa tal-gvern u l-piż tat-taxxa huma relattivament baxxi u kemm is-sistemi tan-nefqa kif ukoll daww tad-dhul jidhru relattivament effiċjenti, imqabbla ma' Stati Membri oħra. B'mod partikolari, il-konsum tal-gvern u t-tassazzjoni tad-dhul mill-haddiema huma relattivament baxxi filwaqt li l-investment pubbliku huwa wieħed mill-ogħla fl-UE kollha.
- (10) Bil-ħsieb li jistabbilizza s-settur finanzjarju, il-Gvern tal-Lussemburgu ddeċieda f'Settembru u Ottubru 2008 li jagħti self konvertibbli lis-sussidjarji lokali ta' żewġ banek barranin kbar għal ammont totali ta' EUR 2,776 biljun (7,6 % tal-PDG). Biex itejjeb l-aċċess tiegħu għal finanza, ġie deċiż ukoll li jsiru garanziji għall-impenji godda kuntrattati minn wieħed minn dawn il-banek lejn investituri istituzzjonali u b'maturità massima ta' tliet snin. Fl-aħhar, biex terġa' tingħata fiduċja lid-depożituri, l-ammont kopert mill-iskema ta' garanzija tad-depożiti żdiedet minn EUR 20 000 għal EUR 100 000 għal kull depożitu. Għandu jkun innutat li l-gvern ġenerali għandu assi finanzjarji kbar, akkumulati mill-bilanċi pożittivi rikorrenti rreġistrati f'dawn l-aħhar deċennji u amplifikati mis-self mogħti lis-sussidjarji ta' dawn iż-żewġ banek barranin fi tmiem l-2008. Dawn l-assi kienu jammontaw għal madwar 32 % tal-PDG fl-2008, li minnhom madwar terz kienu miżmuma mill-gvern ċentrali u żewġ terzi mis-sistema ta' sigurtà soċjali. Konsegwentement, il-pożizzjoni finanzjarja netta tal-gvern ġenerali hija pożittiva fil-wisa'.
- (11) Uħud mill-miżuri ta' sostenn fiskali kienu diġà ġew deċiżi fil-baġit tal-2009, li ġie abbozzat qabel ma ggravat il-kriżi finanzjarja. Dawn kienu jikkonsistiu fil-biċċa l-kbira minn qtugħ fit-taxxa fuq id-dhul, li l-ispiża tiegħu hija stmata mill-programm għal madwar 1,2 % tal-PDG. Il-baġit ippreveda wkoll tnaqqis fir-rata tat-taxxa fuq il-kumpanniji, li ser jaffettwa d-dhul mill-2010 'l quddiem. Barra dan, konformement mal-Pjan Ewropew ta' Rilanċ Ekonomiku li nqabel f'Diċembru mill-Kunsill Ewropew, il-Lussemburgu adotta miżuri oħra ta' sostenn, li l-iktar rilevanti fosthom jirreferu għal aċċellerazzjoni fl-investment tal-gvern kif ukoll sussidji għax-xiri ta' prodotti li jservu fit-tul li huma effiċjenti mil-lat ta' enerġija u għal investimenti għall-iffrankar tal-enerġija. Barra minn dan, is-sehem ta' min jimpjega tal-benefiċċju tal-qgħad fil-każ ta' qgħad parzjali (part-time) ser jiġi rimborsat mill-gvern sa tmiem l-2009. B'kolloxx, dawn il-miżuri ta' stimolu ser jammontaw għal madwar 1,75 % tal-PDG. Bis-saħħa tal-bilanċi pożittivi mhux negligibbli rreġistrati fl-2008 u bis-saħħa tal-livell baxx hafna tad-dejn pubbliku, l-ispiżi disponibbli għall-immanuvrar huwa partikolarment wiesa' fil-Lussemburgu. Il-pakkett ta' stimolu fiskali għall-2009 u l-2010 jidher li jikkostitwixxi reazzjoni adegwata għat-tnaqqis attwali fl-attività ekonomika, minkejja li parti kbira mill-miżuri ta' stimolu mhumex suppost li jkunu temporanji, speċjalment il-qtugħ fit-taxxa fuq id-dhul, li tfassal primarjament biex jikkompensa għan-nuqqas ta' indiċjar tal-kategoriji tat-taxxa mill-2001 'l hawn. Il-Lussemburgu ha wkoll diversi miżuri u ser jiehu oħrajn fis-snin li ġejjin biex johloq ambjent ekonomiku aktar attraenti u biex jimplimenta l-pakkett dwar l-enerġija u t-tibdil fil-klima. Dawn il-miżuri huma relatati mal-aġenda ta' riforma fuq medda medja ta' żmien proposta mill-Kummissjoni fit-28 ta' Jannar 2009 skont l-Istrateġija ta' Lisbona għat-Tkabbir u l-Impjiegi.
- (12) Il-bilanċi strutturali kkalkulati bil-metodoloġija maqbula b'mod komuni huwa previst li jibqa' f'bilanċi pożittivi, iżda jonqos minn 1,5 % tal-PDG fl-2008 għal 0,6 % tal-PDG fl-2009 u 0,4 % tal-PDG fl-2010. Il-qagħda fiskali globali fl-2009 hija espansjonista, u tirrifletti r-reazzjoni tal-gvern tal-Lussemburgu għat-tnaqqis fl-attività, u fl-2010 hija moderatament espansjonista, għalkemm il-bidliet fil-bilanċi strutturali huma pjuttost iżgħar mill-miżuri ta' stimolu meħuda. L-oġettivi għaž-żmien medju mistennija li jkunu rispettati tul il-perijodu kopert.

- (13) Fir-rigward tar-rekwiżiti ta' data speċifikati fil-kodiċi tal-kondotta għall-programmi ta' stabbiltà u konvergenza, il-programm fi h xi nuqqasijiet fid-data mehtieġa u f'dik fakultattiva ⁽¹⁾. Barra minn hekk, l-addendum għall-programm, li jissostitwixxi parzjalment ix-xenarju oriġinali makroekonomiku u baġitarju, ma jipprovdix previzjonijiet għall-2011 ⁽²⁾.

Il-konkluzjoni globali hija li, fid-dawl tal-pożizzjoni baġitarja soda tat-tluq, il-miżuri deċiżi bħala reazzjoni għat-tnaqqis fl-attività ekonomika u pprezentati fl-addendum għall-programm ta' stabbiltà huma opportuni u għandhom jintlaqgħu b'approvazzjoni. Il-miżuri ġeneralment jikkonformaw mal-prinċipji (f'waqthom, immirati u temporanji) tal-Pjan Ewropew ta' Rilanċ Ekonomiku, anke jekk il-qtugħ fit-taxxa fuq id-dhul, li ġie deċiż qabel ma ggravat il-kriżi, mhumiex ippjanati li jkunu temporanji. Minhabba t-tnaqqis qawwi previst fl-attività ekonomika u l-miżuri deċiżi b'reazzjoni għat-tnaqqis fl-attività, il-bilanċ tal-gvern ser jinbidel fi żbilanċ fl-2009, wara diversi snin ta' bilanċi pożittivi, izda ser jibqa' l bogħod mill-valur ta' referenza ta' 3 % u l-oġettiv fuq terminu medju ta' żmien hu pplanat li jiġi rispettmat matul il-perijodu kollu tal-programm. Ir-riskji għall-miri baġitarji tal-programm jidhru ġeneralment ibbilanċjati. Minkejja dan, jifdal thassib dwar is-sostenibbiltà fit-tul tal-finanzi pubbliċi, li jridu jerfġu piż partikolarment tqil fid-deċennji li ġejjin hekk kif iż-żieda fin-nefqa relatata mal-età mistennija li tkun fost l-aktar qawwija fl-UE kollha.

Fid-dawl tal-evalwazzjoni ta' hawn fuq u taż-żieda qawwija hafna fit-tbassir tan-nefqa relatata mal-età għad-deċennji li ġejjin, il-Lussemburgu huwa mistieden sabiex:

- (i) jimplimenta l-pjanijiet fiskali, inkluzi l-miżuri ta' stimolu f'konformità mal-Pjan Ewropew ta' Rilanċ Ekonomiku u fil-qafas tal-Patt ta' Stabbiltà u Tkabbir;
- (ii) itejjeb is-sostenibbiltà fit-tul tal-finanzi pubbliċi tiegħu billi jimplimenta miżuri ta' riforma strutturali, b'mod partikolari fil-qasam tal-pensjonijiet.

Tqabbil tat-tbassir makroekonomiku u baġitarju ewlieni

		2007	2008	2009	2010
PDG reali (% tibdil)	PS Ott 2008	5,2	1,0	- 0,9	1,4
	COM Jan 2009	5,2	1,0	- 0,9	1,4
	SP Nov 2007	6,0	4,5	5,0	4,0
Inflazzjoni HICP (%)	PS Ott 2008	2,7	4,1	0,6	2,5
	COM Jan 2009	2,7	4,1	0,6	2,5
	SP Nov 2007	2,3	2,0	2,1	2,1
Distakk tal-produzzjoni ⁽¹⁾ (% tal-PDG potenzjali)	PS Ott 2008	3,2	1,1	- 2,5	- 3,8
	COM Jan 2009 ⁽²⁾	3,2	1,1	- 2,3	- 3,5
	SP Nov 2007	0,5	0,1	0,2	- 0,8

⁽¹⁾ B'mod partikolari, ma hemm l-ebda data dwar bilanċi settorjali bl-eċċezzjoni tal-gvern ċentrali.

⁽²⁾ L-Artikolu 3(3) tar-Regolament tal-Kunsill (KE) Nru 1466/97 jipprevedi li "It-tagħrif dwar it-toroq għall-proporzjoni ta' bilanċ favorevoli/żbilanċ tal-gvern ġenerali u l-iskala tad-dejn u l-assunzjonijiet ekonomiċi prinċipali (...) għandhom ikopru, flimkien mas-sena kurrenti u dik ta' qabel, għall-inqas it-tliet snin li jiġu wara".

		2007	2008	2009	2010
Self nett vis-à-vis l-bqija tad-dinja (% tal-PDG)	PS Ott 2008	m.d.	m.d.	m.d.	m.d.
	COM Jan 2009	m.d.	m.d.	m.d.	m.d.
	SP Nov 2007	m.d.	m.d.	m.d.	m.d.
Dhul ġenerali tal-Gvern (% tal-PDG)	PS Ott 2008	41,0	43,2	42,8	42,8
	COM Jan 2009	41,0	43,6	44,0	42,9
	SP Nov 2007	38,5	37,8	37,9	37,8
Infiq ġenerali tal-Gvern (% tal-PDG)	PS Ott 2008	37,8	41,2	43,4	44,3
	COM Jan 2009	37,8	40,6	43,5	44,3
	SP Nov 2007	37,5	36,9	36,9	36,6
Bilanċ ġenerali tal-gvern (% tal-PDG)	PS Ott 2008	3,2	2,0	- 0,6	- 1,5
	COM Jan 2009	3,2	3,0	0,4	- 1,4
	SP Nov 2007	1,0	0,8	1,0	1,2
Bilanċ primarju (% tal-PDG)	PS Ott 2008	3,5	2,3	- 0,3	- 1,2
	COM Jan 2009	3,5	3,3	1,0	- 0,9
	SP Nov 2007	1,2	1,1	1,2	1,5
Bilanċ aġġustat ċiklikament ⁽¹⁾ (% tal-PDG)	PS Ott 2008	1,6	1,5	0,6	0,4
	COM Jan 2009	1,6	2,4	1,6	0,3
	SP Nov 2007	0,7	0,8	0,9	1,6
Bilanċ strutturali ⁽²⁾ (% tal-PDG)	PS Ott 2008	1,6	1,5	0,6	0,4
	COM Jan 2009	1,6	2,4	1,6	0,3
	SP Nov 2007	0,7	0,8	0,9	1,6

		2007	2008	2009	2010
Dejn gross tal-gvern (% tal-PDG)	PS Ott 2008	7,0	14,4	14,9	17,0
	COM Jan 2009	7,0	14,4	15,0	15,1
	SP Nov 2007	6,9	7,1	7,2	7,0

Noti:

- (¹) Distakki fil-produzzjoni u bilanċi aġġustati ċiklikament skont il-programmi kif ikkalkulati mill-ġdid mis-servizzi tal-Kummissjoni abbażi tal-informazzjoni fil-programmi.
- (²) Ibbażat fuq tkabbir potenzjali stmat ta' 4,2 %, 3,2 %, 2,7 % u 2,8 % rispettivament fil-perjodu 2007-2010.
- (³) Bilanċ aġġustat ċiklikament li jinkludi miżuri ta' darba biss u miżuri oħrajn temporanji. Miżuri ta' darba biss u miżuri oħrajn temporanji huma 0 % tal-PDG fl-2009, fl-2010 u fl-2011 skont l-iktar programm reċenti u fil-previżjoni proviżorja ta' Jannar tas-servizzi tal-Kummissjoni.

Sors:

Programm ta' Stabbiltà (PS), previżjoni proviżorja ta' Jannar 2009 tas-servizzi tal-Kummissjoni (COM); kalkoli tas-servizzi tal-Kummissjoni.

II

*(Komunikazzjonijiet)*KOMUNIKAZZJONIJIET MINN ISTITUZZJONIJIET U KORPI TAL-UNJONI
EWROPEA

IL-KUMMISSJONI

Ebda oppożizzjoni għal konċentrazzjoni notifikata**(Każ COMP/M.5427 — Dexia Credit Local/Dexia Kommunalkredit Bank)****(Test b'rilevanza għaż-ŻEE)**

(2009/C 70/04)

Fit-12 ta' Marzu 2009, il-Kummissjoni iddeċidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004. It-test kollu tad-deċiżjoni jinsab bl-Ingliż u se jkun ippubblikat wara li jkun mehlus minn kwalunkwe sigrieti tan-negozju li jista' jkun fih. Hu jinstab:

- mill-websajt tal-kompetizzjoni ta' l-Europa (<http://ec.europa.eu/comm/competition/mergers/cases/>). Dan il-websajt jipprovdi faċilitajiet varji biex jgħinu jinstabu deċiżjonijiet individwali ta' fużjoni, inklużi l-kumpanija, in-numru tal-każ, id-data u indiċi settorali,
 - f'forma elettronika fil-websajt EUR-Lex fid-dokument numru 32009M5427. EUR-Lex hu l-aċċess fuq l-internet għal-liġi Ewropea (<http://eur-lex.europa.eu>).
-

Awtorizzazzjoni ta' l-ghajjuna Statali fil-qafas tad-Dispożizzjonijiet ta' l-Artikoli 87 u 88 tat-Trattat tal-KE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(2009/C 70/05)

Data ta' l-adozzjoni tad-deċiżjoni	25.2.2009
Numru ta' referenza ta' l-ghajjuna	NN 116/02 ex N 563/02
Stat Membru	L-Olanda
Reġjun	—
Titlu (u/jew isem il-benefiċjarju)	Tijdelijke noodmaatregel: overname varkens wegens MPA-verontreiniging
Baži ġuridika	Artikelen 93 en 26 van de wet op de bedrijfsorganisaties. Algemene Voorwaarden tijdelijke noodmaatregel overname varkens wegens MPA-verontreiniging zoals vastgesteld door het Productschap Vee en Vlees
Tip ta' miżura	Miżura ta' kumpens ta' darba
Għan	Is-Saħħa ta' l-Animali u tal-Bniedem, prevenzjoni tal-kontaminazzjoni MPA; il-prevenzjoni mid-dhul fil-katina alimentari
Forma ta' l-ghajjuna	Kumpens għall-qatla tal-hnieżer fil-farms li kienu suspettati li kienu kkontaminati bill-MPA hekk kif ċerti kampjuni ta' għadd minn dawn il-hnieżer fil-farms irriżultaw pożittivi għall-kontaminazzjoni MPA
Baġit	EUR 6 350 000
Intensità	Massimu ta' 100 % fuq il-valur tas-suq tal-hnieżer
Tul ta' żmien	Awwissu — Settembru 2002
Setturi ekonomiċi	Is-Settur ta' l-Agrikoltura u tat-trobbija tal-Bhejjem (hnieżer)
Isem u indirizz ta' l-awtorità li tagħti l-ghajjuna	Ministerie van Landbouw, Natuur en Voedselkwaliteit Postbus 20401 2500 EK Den Haag Nederland
Tagħrif ieħor	L-Artikolu 87(2) (b) tat-Trattat (KE) — Avveniment straordinarju

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/

Id-data tal-adozzjoni tad-deċiżjoni	13.1.2009
In-numru ta' referenza tal-ghajjuna	N 394/08
Stat Membru	Spanja
Reġjun	Navarra
Titlu (u/jew isem il-benefiċjarju)	Ayudas para el fomento de sistemas de producción ganadera sostenibles
Baži ġuridika	Orden foral de la Consejería de Desarrollo Rural y Medio Ambiente, por la que se establecen las normas reguladoras para la concesión de las ayudas para el fomento de sistemas de producción ganadera sostenibles

Tip ta' miżura	Skema ta' għajnuna
Għan	Għajnuna li tinkuraġixxi l-impenni agroambjentali biex jiġu adattati forom ta' produzzjoni iktar sostenibbli ta' trobbija tal-bhejjem f'Navarra
Il-forma tal-għajnuna	Sussidju dirett
Baġit	EUR 12 000 000
Intensità	Massimu ta' EUR 35/Ha
Tul	Sal-31 ta' Diċembru 2013
Setturi ekonomiċi	Is-settur agrikolu
L-isem u l-indrizz tal-awtorità li qed tagħti l-għajnuna	Departamento de Desarrollo Rural y Medio Ambiente del Gobierno de Navarra C/ Tudela, 20 31003 Pamplona (Navarra) ESPAÑA
Tagħrif iehor	—

It-test tad-deċiżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/

IV

(Informazzjoni)

INFORMAZZJONI MINN ISTITUZZJONIJIET U KORPI TAL-UNJONI EWROPEA

IL-KUNSILL

Lista ta' hatriet imwettqin mill-Kunsill

Jannar u Frar 2009 (Qasam soċjali)

(2009/C 70/06)

Kumitat	Tmiem tal-mandat	Pubblikazzjoni fil-ĠU	Persuna sostitwita	Riżenja/Hatra	Membru/Membru Supplenti	Kategorija	Pajjiż	Persuna mahtura	Appartenenza	Data tad-deċiżjoni tal-Kunsill
Kumitat Konsultattiv għal-Libertà tal-Moviment tal-Haddiema	24.9.2010	C 253, 4.10.2008	Is-Sur Gaetan BEZIER	Riżenja	Membru	Min ihaddem	Franza	Is-Sinjura Natacha MARQUET	FNSEA	23.2.2009
Kumitat Konsultattiv għas-Sigurtà u s-Saħħa fuq il-Post tax-Xogħol	28.2.2010	L 64, 2.3.2007	Is-Sinjura Yolanda PALACIO-FERRERO	Riżenja	Membru Supplenti	Gvern	Spanja	Is-Sur Mario GRAU RIOS	Ministerio de Trabajo e Inmigración	23.2.2009
Kumitat Konsultattiv għas-Sigurtà u s-Saħħa fuq il-Post tax-Xogħol	28.2.2010	L 64, 2.3.2007	Is-Sur Mikko HURMALAINEN	Riżenja	Membru	Gvern	Finlandja	Is-Sur Leo SUOMAA	Ministry of Social Affairs and Health	23.2.2009
Kumitat Konsultattiv għas-Sigurtà u s-Saħħa fuq il-Post tax-Xogħol	28.2.2010	L 64, 2.3.2007	Is-Sinjura Anna-Liisa SUNDQUIST	Riżenja	Membru Supplenti	Gvern	Finlandja	Is-Sur Erkki YRJÄNHEIKKI	Ministry of Social Affairs and Health	23.2.2009
Kumitat Konsultattiv għas-Sigurtà u s-Saħħa fuq il-Post tax-Xogħol	28.2.2010	L 64, 2.3.2007	Is-Sur Matti LAMBERG	Riżenja	Membru Supplenti	Gvern	Finlandja	Is-Sinjura Ritva PARTINEN	Ministry of Social Affairs and Health	23.2.2009

Kumitat	Tmiem tal-mandat	Pubblikazzjoni fil-ĠU	Persuna sostitwita	Riżenja/Hatra	Membru/Membru Supplenti	Kategorija	Pajjiż	Persuna mahtura	Appartenenza	Data tad-deċiżjoni tal-Kunsill
Kumitat Konsultattiv għas-Sigurtà u s-Saħħa fuq il-Post tax-Xogħol	28.2.2010	L 64, 2.3.2007	Is-Sinjura Renate CZESKLEBA	Riżenja	Membru	Haddiema	Awstrija	Is-Sinjura Karin ZIMMERMANN	Österreichischer Gewerkschaftsbund Sozialpolitik — Gesundheitspolitik	23.2.2009
Kumitat Konsultattiv għas-Sigurtà u s-Saħħa fuq il-Post tax-Xogħol	28.2.2010	L 64, 2.3.2007	—	Hatra	Membru Supplenti	Haddiema	Awstrija	Herr Alexander HEIDER	Bundesarbeitskammer Abteilung Sicherheit, Gesundheit und Arbeit	23.2.2009
Kumitat Konsultattiv għas-Sigurtà u s-Saħħa fuq il-Post tax-Xogħol	28.2.2010	L 64, 2.3.2007	Is-Sur Miloš JANOUSEK	Riżenja	Membru Supplenti	Gvern	Slovakkja	Is-Sinjura Laurencia JANCUROVÁ	National Labour Inspectorate	23.2.2009
Bord Governattiv tal-Aġenzija Ewropea għas-Sigurtà u s-Saħħa fuq il-Post tax-Xogħol	7.11.2010	C 271, 14.11.2007	Is-Sinjura Pilar CASLA BENITO	Riżenja	Membru Supplenti	Gvern	Spanja	Is-Sur Mario GRAURIOS	Ministerio de Trabajo e Inmigración	23.2.2009
Bord Governattiv tal-Aġenzija Ewropea għas-Sigurtà u s-Saħħa fuq il-Post tax-Xogħol	7.11.2010	C 271, 14.11.2007	Is-Sur Miloš JANOUSEK	Riżenja	Membru	Gvern	Slovakkja	Is-Sinjura Laurencia JANCUROVÁ	National Labour Inspectorate	23.2.2009
Bord Governattiv tal-Fondazzjoni Ewropea għat-Titjib tal-Kundizzjonijiet tal-Hajja u tax-Xogħol	30.11.2010	C 282, 24.11.2007	Is-Sinjura Ana Cristina LÓPEZ LÓPEZ	Riżenja	Membru	Gvern	Spanja	Is-Sur Juan Pablo PARRA GUTIERREZ	Ministerio de Trabajo e Inmigración	23.2.2009
Bord Governattiv tal-Fondazzjoni Ewropea għat-Titjib tal-Kundizzjonijiet tal-Hajja u tax-Xogħol	30.11.2010	C 282, 24.11.2007	Is-Sinjura Birgit STIMMER	Riżenja	Membru Supplenti	Gvern	Awstrija	Is-Sinjura Petra HRIBERNIG	Bundesministerium für Wirtschaft und Arbeit	23.2.2009
Bord Governattiv tal-Fondazzjoni Ewropea għat-Titjib tal-Kundizzjonijiet tal-Hajja u tax-Xogħol	30.11.2010	C 282, 24.11.2007	Is-Sur Paul CLERINX	Riżenja	Membru Supplenti	Min iħaddem	Belġju	Is-Sur Kris De MEESTER	VBO-FEB	23.2.2009

IL-KUMMISSJONI

Rata tal-kambju ta' l-euro ⁽¹⁾

It-23 ta' Marzu 2009

(2009/C 70/07)

1 euro =

Munita			Munita		
		Rata tal-kambju			Rata tal-kambju
USD	Dollari Amerikan	1,3558	AUD	Dollari Awstraljan	1,9475
JPY	Yen Ġappuniż	131,12	CAD	Dollari Kanadiż	1,6753
DKK	Krona Daniża	7,4506	HKD	Dollari ta' Hong Kong	10,5054
GBP	Lira Sterlina	0,92945	NZD	Dollari tan-New Zealand	2,3938
SEK	Krona Żvediża	11,0760	SGD	Dollari tas-Singapor	2,0493
CHF	Frank Żvizzeru	1,5301	KRW	Won tal-Korea t'Isfel	1 887,52
ISK	Krona İzlandiża		ZAR	Rand ta' l-Afrika t'Isfel	12,8424
NOK	Krona Norveġiża	8,6345	CNY	Yuan ren-min-bi Ċiniż	9,2623
BGN	Lev Bulgaru	1,9558	HRK	Kuna Kroata	7,4667
CZK	Krona Ċeka	26,820	IDR	Rupiah Indoneżjan	15 693,39
EEK	Krona Estona	15,6466	MYR	Ringgit Malażjan	4,9381
HUF	Forint Ungeriz	304,15	PHP	Peso Filippin	65,060
LTL	Litas Litwan	3,4528	RUB	Rouble Russu	45,2775
LVL	Lats Latvjan	0,7093	THB	Baht Tajlandiż	47,897
PLN	Zloty Pollakk	4,5703	BRL	Real Brażiljan	3,0522
RON	Leu Rumen	4,2940	MXN	Peso Messikan	19,1710
TRY	Lira Turka	2,2674	INR	Rupi Indjan	68,3040

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

INFORMAZZJONI MILL-ISTATI MEMBRI

Informazzjoni kkomunikata mill-Istati Membri fir-rigward ta' għajjnuna mill-Istat mogħtija taħt ir-Regolament tal-Kummissjoni (KE) Nru 1628/2006 dwar l-applikazzjoni ta' l-Artikoli 87 u 88 tat-Trattat tal-KE dwar għajjnuna ta' investiment nazzjonali reġjonali

(Test b'rilevanza għaż-ŻEE)

(2009/C 70/08)

Għajjnuna Nru	XR 51/07
Stat Membru	Il-Portugall
Reġjun	Açores
It-titolu ta' l-iskema ta' għajjnuna jew l-isem ta' l-intrapriża li tkun qed tircievi għajjnuna <i>ad hoc</i>	SIDER — Sistema de Incentivos para o Desenvolvimento Regional dos Açores
Bażi legali	Decreto Legislativo Regional n.º 13/2005/A, de 1 de Julho. Decretos Regulamentares Regionais n.ºs 25/2005/A, de 6 de Dezembro, 12/2005/A, de 24 de Maio e 6/2006/A, de 16 de Janeiro
Tip ta' miżura	Skema ta' għajjnuna
Baġit annwali	EUR 3,5 miljun
Intensità massima ta' l-għajjnuna	45 % Skond l-Artikolu 4 tar-Regolament
Data ta' l-implimentazzjoni	1.1.2007
Kemm se ddum l-iskema jew l-għotja ta' għajjnuna individwali	31.12.2007
Setturi ekonomiċi kkonċernati	Is-setturi kollha eliġibbli għal għajjnuna ta' investiment reġjonali —
Isem u indirizz ta' l-awtorità li tagħti l-għajjnuna	Secretaria Regional da Economia Rua de São João, 47 9504-533 Ponta Delgada (S. Miguel) Açores PORTUGAL drace@azores.gov.pt
l-indirizz fuq l-internet tal-publikazzjoni ta' l-iskema ta' l-għajjnuna	www.azores.gov.pt
Informazzjoni ohra	—

Għajjnuna Nru	XR 52/07
Stat Membru	Il-Portugall
Reġjun	Açores
It-titolu ta' l-iskema ta' għajjnuna jew l-isem ta' l-intrapriża li tkun qed tircievi għajjnuna <i>ad hoc</i>	Proenergia — Sistema de Incentivos à produção de energia a partir de fontes renováveis

Bażi legali	Decreto Legislativo Regional n.º 26/2006/A, de 31 de Julho
Tip ta' miżura	Skema ta' għajjnuna
Baġit annwali	EUR 1 miljun
Intensità massima ta' l-għajjnuna	25 %
	Skond l-Artikolu 4 tar-Regolament
Data ta' l-implimentazzjoni	1.1.2007
Kemm se ddum l-iskema jew l-għotja ta' għajjnuna individwali	31.12.2013
Setturi ekonomiċi kkonċernati	Is-setturi kollha eliġibbli għal għajjnuna ta' investiment reġjonali
	—
Isem u indirizz ta' l-awtorità li tagħti l-għajjnuna	Secretaria Regional da Economia Rua de São João, 47 9504-533 Ponta Delgada (S. Miguel) Açores PORTUGAL drace@azores.gov.pt
l-indirizz fuq l-internet tal-publikazzjoni ta' l-iskema ta' l-għajjnuna	www.azores.gov.pt
Informazzjoni ohra	—

V

(Avviżi)

ATTI OHRAJN

IL-KUMMISSJONI

Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografiċi u d-denominazzjonijiet tal-orijini għal prodotti agrikoli u oġġetti tal-ikel

(2009/C 70/09)

Din il-pubblikazzjoni tagħti d-dritt għall-oġġezzjoni tal-applikazzjoni skont l-Artikolu 7 tar-Regolament tal-Kunsill (KE) Nru 510/2006 ⁽¹⁾. Id-dikjarazzjonijiet tal-oġġezzjoni jridu jaslu għand il-Kummissjoni fi żmien sitt xhur mid-data ta' din il-pubblikazzjoni

SOMMARJU

IR-REGOLAMENT TAL-KUNSILL (KE) Nru 510/2006**“MAKÓI VÖRÖSHAGYMA” jew “MAKÓI HAGYMA”****KE Nru: HU-PDO-005-0387-21.10.2004****DPO (X) IGP ()**

Dan is-sommarju jistipula l-elementi prinċipali tal-ispeċifikazzjoni tal-prodott għal skopijiet ta' taġhrif.

1. Id-dipartiment responsabbli fl-Istat Membru

Isem: Földművelésügyi és Vidékfejlesztési Minisztérium – Élelmiszerlánc-elemzési Főosztály
Indirizz: 1055 Budapest
Kossuth Lajos tér 11.
MAGYARORSZÁG
Tel. +36 13014419
Faks +36 13014808
Posta Elettronika: zobore@fvm.hu

2. Grupp:

Isem: Magyarországi Hagymatermesztők, Feldolgozók, Forgalmazók Szakmaközi Szervezete, Szövetsége és Terméktanácsa
Indirizz: 6900 Makó
Návay Lajos tér 5-7.
MAGYARORSZÁG
Tel. +36 62/212865, +36 62/213676
Faks +36 62/213676, +36 62/212865
Posta Elettronika: hagymatanacs@vnet.hu
Il-kompożizzjoni: Il-produtturi/il-proċessuri (X) Ohrajn (X)

⁽¹⁾ ĠUL 93, 31.3.2006, p. 12.

3. It-tip ta' prodott:

Klassi 1.6 — Frott, ħaxix u ċereali, friski jew ipproċessati

4. L-ispeċifikazzjoni:

(Sommarju tal-htigijiet skont l-artikolu 4(2) tar-Regolament (KE) Nru 510/2006)

4.1. Isem

"Makói vöröshagyma" jew "Makói hagyma"

4.2. Deskrizzjoni

Il-"Makói vöröshagyma" jew il-"Makói hagyma" (*Allium cepa* L.) tiffirma parti mill-familja Alliaceae, li adattat ruhha sew għall-kundizzjonijiet lokali tar-reġjun ta' Makó. Il-karatteristiċi tipiċi tal-"Makói vöröshagyma" jew tal-"Makói hagyma" attribwiti għall-ambjent ġeografiku huma l-kontenut għoli tal-materjal xott, it-toghma qawwija u li jdumu ma jiskadu. Jistgħu jintużaw biss l-pjanti tal-kultivazzjoni l-"Makói CR" (li tirreżisti għall-klima), is-"Csanád" u l-"Makói Bronz".

Il-basla għandha għamla sferika, daqsxejn imtawwla matul l-assi longitudinali; għandha dijametru ta' 35-80 mm. hamra tagħti fil-bronż, tleqq, bil-qoxra magħluqa, bit-tonok (qxur tal-basal) sodi esterni li għandhom hafna saffi jipproteġu kompletament it-tonok interni. Soda, mlaħhma, kulur abjad tal-ghadam. It-teknoloġija tal-produzzjoni tipika tar-reġjun ta' Makó u t-temp niexef fl-aħhar tas-sajf jirriżultaw f'kontenut għoli ta' materjal xott 'il fuq minn 16 %, li huwa sew 'il fuq mill-medja. Tista' tinhażen għal żmien twil, iddum ma tinbet u żżomm il-valuri tal-kontenut tagħha matul ix-xitwa kollha. Il-kontenut baxx tal-ilma tagħha jgħin kontra d-deterjorazzjoni. It-toghma qawwija u pikkanti tipika tagħha hija riżultat tal-kontenut għoli tal-allil sulfid (allyl sulphide) tagħha.

4.3. Iż-żona ġeografika

Id-denominazzjoni tal-orijini "Makói vöröshagyma" jew "Makói hagyma" tista' tkun applikata biss lill-basal li joriġina fir-reġjun tal-produzzjoni, li jinkudi ż-żoni amministrattivi tal-irhula ż-żgħar elenkati hawn taht, li l-fruntieri tagħhom jibqgħu dehljen fuq iż-żewġ kontei ta' Csongrád u Békés li huma bis-wit.

L-irhula ż-żgħar li jappartjenu għar-reġjun:

- Il-kontea ta' Csongrád: Makó, Királyhegyes, Apátfalva, Kövegy, Pitvaros, Magyarcsanád, Csanádpalota, Csanádalméri, Ambrózfalva, Nagyér, Földeák, Maroslele, Klárafalva, Ferencszállás, Kiszombor, Nagylak
- Il-kontea ta' Békés: Tótkomlós, Békéssámsón.

4.4. Il-prova tal-orijini

Id-denominazzjoni tal-orijini "Makói vöröshagyma" jew "Makói hagyma" tista' tkun użata biss mill-basal li l-produzzjoni u t-traċċabilità tiegħu hija dokumentata fir-Reġistru tad-Denominazzjonijiet tal-Orijini Protetti u l-Indikazzjonijiet Ġeografiċi Protetti awtentikati mill-Hagyma Terméktanács (Il-Bord tal-Prodotti tal-Basal).

Ir-Reġistru tal-Bexx (Spraying Log), li huwa aġġornat skont ir-rekwiżiti, huwa parti indispensabbli mir-Reġistru tad-Denominazzjonijiet tal-Orijini Protetti u l-Indikazzjonijiet Ġeografiċi Protetti.

Hekk kif il-produttur jew id-distributtur jibda l-hidma tiegħu, il-Hagyma Terméktanács tikkontrolla il-proċess teknoloġiku tal-produzzjoni kollu, u jekk ir-rekwiżiti jkunu sodisfatti, il-prodott jingħata t-tiket "Hagyma Terméktanács által ellenőrzött minőség" ("Approvazzjoni tal-kwalità mill-Bord tal-Prodotti tal-Basal") mill-Bord tal-Prodotti.

Il-Bord tal-Prodotti jgħin bl-ispezzjoni sabiex jara li qed jimxu mar-regolamenti tal-indikazzjoni ġeografika u tal-użu legali tad-dominazzjonijiet tal-orijini.

4.5. Il-metodu tal-produzzjoni

Metodu ta' produzzjoni li jdum sentejn:

Fil-każ tal-metodu ta' produzzjoni li jdum sentejn, miż-żerriegħa ċekjuna tal-fjuri (magħrufa bħala ż-zerriegħa s-sewda) il-basal iż-żgħir, magħrufa bħala s-settijiet tal-basal, li huma prodotti billi jkunu miż-rugħa fil-qrib, iservu bħala l-materjal bażiku (il-materjal tal-propagazzjoni) sabiex jipproduċu basal tal-ikel żviluppat, fis-sena ta' wara.

Għall-iskopijiet tal-produzzjoni tas-settijiet tal-basal, hija addatata l-hamrija ċatta, bejn iebsa u mhix, li titfarrak, hamrija mahlula b'kontenut għoli ta' humus u nutrijenti u bil-pH newtrali (dawn huma magħrufa bħala l-kundizzjonijiet tal-hamrija Makó).

Fil-każ tan-newba tal-uċuħ tar-raba', wiehed mill-prerekwiżiti huwa li l-basal ma jergax ikun miżrugħ fi żmien hames snin.

Il-produzzjoni tas-sett tal-basal:

Preparazzjoni tal-hamrija: hart fil-fond matul il-harifa, f'Ottubru tas-sena ta' qabel, li jispicċa fir-rebbiegħa. Iz-żriġ isir fis-sodda taż-żera' li għandha wiċċ lixx bil-hamrija mahruta fina fl-aħħar ta' Frar, bidu ta' Marzu, fradda wahda (20cm spazju) jew żewġ raded (5-30cm spazju), b'100-120kg/ettaru ta' żerriegħa (25-28 miljun żerriegħa/ettaru), f'fond ta' 3-3.5cm. Iz-zokk niexef jitneħħa mis-settijiet tal-basal, li jkunu saru sa' nofs Awwissu. Wara jkun hemm il-gbir, it-tneħħija tal-hamrija, isiru iżjed, it-trasportazzjoni u l-klassifikazzjoni skont il-qies.

Is-settijiet tal-basal ikklassifikati jridu jkunu mahżuna f'borża tad-drapp wiesa matul il-harifa, u l-proċedura speċjali tal-produzzjoni tal-Makó tibda bit-trattament tas-shana f'Novembru. It-trattament tas-shana fil-fatt iwaqqaf il-formazzjoni taż-żahar tal-fjuri u b'hekk l-iżvilupp taz-zokk taż-żerriegħa fit-tieni sena, li jispicċa biex jagħmel ir-ras tal-basla bla valur. Matul it-trattament tas-shana, is-settijiet tal-basal jissahhan bil-mod matul 12-il jum mit-temperatura tal-ħżin ta' 3-5°C sa' 30-32°C u, skont il-qies, jinżamm f'din it-temperatura bejn 30-60 jum (matul dan iż-żmien jissahnu sa 32-35°C għal 10 tijiem) u mbagħad jitkesshu bil-mod għal 10-14°C għat-thawwil.

Il-produzzjoni tal-basal tal-ikel:

Fil-produzzjoni tal-"Makói vöröshagyma" jew il-"Makói hagyma", il-basla tal-mejda (il-basla li tittiekel) hija prodotta fit-tieni sena. Fir-rebbiegħa, is-settijiet tal-basal, li kienu imneħħija mill-installazzjoni tat-trattament tas-shana, jitnaddfu, iż-żerriegħa tingħata trattament kontra l-insetti u l-annimali li jagħmlu l-hsara, imbagħad tinżera' fil-hamrija li tkun qed tishon bil-mod sa' nofs April. Ir-rekwiziti tal-hamrija u n-newba tal-uċuħ tar-raba' huma l-istess bħal tas-settijiet tal-basal. Skont il-kwantità, jinżeraw 15-25 f'kull metru tul, f'fond ta' 3-5cm.

Huwa importanti li l-basal ikollhom ammont xieraq ta' nutrijenti u li jitneħħa l-haxix hażin, kif ukoll li tkun żgurata l-protezzjoni integrata tal-pjanta ddokumentata kif jixraq fir-Registru tal-Bexx. Il-gbir isir fit-tieni nofs t'Awwissu (il-gbir, it-tnixxif fit-twieqi, it-tagħbija, u t-twassil fid-destinazzjoni), wara liema l-basal jinhażen jew jintbagħat fis-suq.

Il-metodu tal-produzzjoni ta' sena (biż-żriegħ taż-żerriegħa):

Fil-metodu ta' sena wahda, il-produzzjoni tibda f'Marzu billi jinżerghu 5-7kg/ettaru ta' żerriegħa (900 elf — 1,1 miljun żerriegħa/ettaru) tal-"basal li għandhom sena" bil-propagazzjoni tal-użu tal-istokk ġenetiku tas-settijiet tal-basal tal-"Makói vöröshagyma" jew il-"Makói hagyma".

Fil-perjodu ta' propagazzjoni, l-operazzjonijiet tal-produzzjoni u l-gbir huma l-istess bħal basal li jitkabbar mis-settijiet tal-basal, imma l-istaġun tal-propagazzjoni huwa itwal, il-gbir isir f'nofs Settembru u din it-tip ta' produzzjoni hija assigurata biss fil-kundizzjonijiet tar-raba' tas-saqwi.

Il-basal miġbur irid jinhażen f'post frisk, niexef u b'ventilazzjoni tajba, għax jistgħu jinhażnu għal iktar fit-tul mill-pjanti tal-kultivazzjoni l-oħra taht kundizzjonijiet bħal dawn mingħajr tnaqqis sinifikanti fil-kwalità sa' April-Mejju ta' wara.

Il-"Makói vöröshagyma" jew il-"Makói hagyma" huma kklassifikati, ippakjati u ttikettjati mill-produttur jew f'postijiet oħra taht is-supervizjoni diretta tal-produttur jew tar-rappreżentant tal-produttur fiż-żona ġeografika definita f'boroż tax-xibka ta' 0.5, 1, 2, 5, 10 jew 15kg jew bil-massa f'kaxx ta' 15, 20, 25 jew 50kg jew f'pakketti ta' 3, 5 jew 10 basliet Madankollu, ammonti oħra jew tipi oħra ta' pakketti huma wkoll possibbli. Il-prodott jista' jerga' jiġi ppakjat barra miż-żona ġeografika definita.

4.6. Ir-rabta

Il-fatturi naturali:

Il-basla, li hija ta' oriġini tal-Asja Ċentrali, adattat għall-kundizzjonijiet tar-reġjun ta' Makó b'mod tajjeb hafna. Il-hamrija tar-reġjun iffurmat mid-depożiti li jirriżultaw mill-tibdil fil-qieħ tax-xmara Maros; il-loess u l-hamrija alluvjali għandhom kontenut għoli ta' nutrijenti. Huma rikki fi traċċi minerali, għandhom densità medja, jitfarrku, b'wiċċ ċatt u jżommu l-ilma u l-arja b'mod tajjeb, karatteristiċi li għandhom impatt favorevoli fuq il-kwalità tal-basla.

Il-fattur tal-klima l-iżjed karatteristiku tar-reġjun ta' Makó huwa s-sajf niexef u shun. Fil-perjodu ta' propagazzjoni hemm hafna xemx (2,100 siegħa ta' xemx kull sena), b'temperaturi għoljin fit-tul. (30 jum shun, bit-temperatura medja 18.13,340C), u l-effett kumbinat ta' dawn il-karatteristiċi (85-90 jum tas-sajf) jirriżultaw fl-iżvilupp tal-valuri tal-kontenut favorevoli tal-"Makói vöröshagyma" jew il-"Makói hagyma". L-iżvilupp tal-"Makói vöröshagyma" jew l-"Makói hagyma" tal-gurnata t-twila għandu bżonn 15-il siegħa ta' dawl kuljum, liema kundizzjoni hija sodisfatta bil-fatturi tal-klima karatteristiċi tar-reġjun ta' Makó kif spjegat hawn fuq. Il-formazzjoni tar-ras tal-basla iddum iżjed fit-temp shun, niexef u ta' preċipitazzjoni baxxa ta' Lulju-Awissu. Il-weraq u l-għeruq jinxfu, il-valuri tal-kontenut isiru iżjed rikki, u l-kontenut tal-materjal niexef jiżdied, il-weraq ta' barra tar-ras tal-basla jirqaqu, u jiżviluppaw il-qoxra magħluqa u iebsa ("l-armatura") u l-kulur ahmar fil-bronż.

Grazzi għall-kontenut għoli ta' materjal niexef u l-hafna saffi, magħluqa u b'saħħithom tal-qoxra (magħluqa sew madwar l-"ghonq") il-"Makói vöröshagyma" jew il-"Makói hagyma" tista' tinhażen għal żmien twil.

Il-fatturi umani:

Il-basal ilu jiġu prodott fir-reġjun ta' Makó għal hafna sekli. Wara t-tmexxija Torka, il-kampanja reġgħet qagħdet u l-popolazzjoni kibret malajr, li wasslet għall-qsim tal-art disponibbli f'qatgħat żgħar u l-bidu tal-iskarsezza tal-art. F'nofs id-19-il seklu, tliet kwarti tal-popolazzjoni kienet tikkonsisti fi bdiewa rah-hala kerrejja, li bilfors kellhom jipproduċu kulturi ta' pjanti intensivi fl-għelieqi żgħar tagħhom. Għal dan il-ghan, il-basla kienet magħżula, li l-qoxra u r-ras tagħha ilhom jiġu użati fil-medicina tradizzjonali għal sekli shah.

Il-produtturi tal-basla Makó hadu vantaġġ tal-ġeografija u t-tkabbir favorevoli fis-suq fl-aħħar tas-seklu li għadda u żviluppaw pjanti reġjonali tal-kultivazzjoni ta' kwalità għolja b'xogħol iebes, kura, għażla individwali u hamrija ta' kwalità għolja. Sabiex jiksibu dan, huma żviluppaw teknoloġija unika ddisinjata speċifikament għall-bijoloġija tal-basla u r-reġjun li jinsabu fih (il-metodu ta' produzzjoni ta' sentejn). Il-bejgħ lis-swieq li jinsabu l-bogħod huwa tipiku fl-ispirtu intraprenditorjali tal-bdiewa lokali tal-basal u l-herqa tagħhom li jiehdu r-riskji.

Il-produtturi lokali tal-basal kienu kapaci joqgħodu fuq il-kultura li nibtet bejniethom tal-basal sabiex jaharbu l-pressjoni biex jemigraw kif qaleb is-seklu. Huma holqu reputazzjoni veru sogħda u permanenti għal din il-basla, li t-tjubija tagħha ga kienet magħrufa fil-Concours International des Sciences et de l'Industrie fi Brussell fl-1888 u kompliet issir aktar magħrufa matul is-snin. L-esperjenza fil-kultivazzjoni li għaddiet minn ġenerazzjoni għall-oħra tiggarantixxi l-produzzjoni tal-basal fil-futur fir-reġjun.

L-evidenza bil-miktub dwar il-kultivazzjoni tal-basal tista' tkun intraċċata sa deskrizzjoni ta' Miklós Szirbik fl-1835, u li warajha ġew il-kotba ta' Imre Palugyai u János Reizman. Il-produtturi tal-basal tar-reġjun — il-produtturi Makó tal-basla — kellhom magazin ta' kull ġimgha, li kien jismu "il-Ġardinari tal-Basal", f'it wara li qaleb is-seklu. Fis-snin tal-1930 Ferenc Erdei għamel hafna għall-basla li tikber fir-reġjun ta' Makó u għall-produtturi tal-basal.

4.7. Il-korp tal-ispezzjoni

Mezőgazdasági Szakigazgatási Hivatal, bhala l-korp nominat tal-ispezzjoni għall-frott u l-haxix

Isem: Csongrád Megyei Mezőgazdasági Szakigazgatási Hivatal Növény- és Talajvédelmi Igazgatóság

Indirizz: 6800 Hódmezővásárhely
Rárósi út 110.
MAGYARORSZÁG

Tel. +36 62/535741

Faks +36 62/246036

Posta Elettronika: Hodi.Laszlo@csongrad.ontsz.hu

Isem: Békés Megyei Mezőgazdasági Szakigazgatási Hivatal, Növény- és Talajvédelmi Igazgatóság

Indirizz: 5602 Békéscsaba
Szarvasi út 79/1.
MAGYARORSZÁG

Tel. +36 66/529-257

Faks +36 66/529-265

Posta Elettronika: Mike.Zsolt@bekes.ontsz.hu

4.8. *It-tikettar*

Barra mill-kontenut speċifikat bir-regolamenti legali, id-denominazzjoni tal-orijini protetta “Makói vöröshagyma” jew “Makói hagyma”, kif ukoll (wara li tidhol fir-reġistru tal-Komunità) il-logo tal-Komunità, iridu jkunu indikati fuq il-pakkett tal-prodott.

Jekk ikunu approvati abbażi ta' kontroll intern magħmul mill-Bord tal-Prodotti tal-Basal, “Hagyma Terméktanács által ellenőrzött minőség” (“Il-kwalità approvata mill-Bord tal-Prodotti tal-Basal”) tista' tkun indikata fuq il-pakkett tal-prodott.

RETTIFIKAZZJONIJIET**Rettifika għal-lista ta' ilmijiet minerali naturali rikonoxxuti mill-Istati Membri***(Il-Gurnal Uffiċjali tal-Unjoni Ewropea C 54 tas-7 ta' Marzu 2009)**(2009/C 70/10)*

fuq paġna 72, il-lista għandha taqra kif ġej:

minflok:

“Deskrizzjoni tal-bejgħ	Isem tas-sors	Post tal-utilizzazzjoni
Icelandic spring	Jadar spring area	Reykjavík”

aqra:

“Deskrizzjoni tal-bejgħ	Isem tas-sors	Post tal-utilizzazzjoni
Icelandic Glacial	Ölfus Spring	Hlíðarendi, Ölfus, Selfoss”